

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 50

संख्या: 207

प्रभात

कोटा, सोमवार 12 मई, 2025

कोटा/24/2012-14

पृष्ठ 6

मूल्य 2.50 रु.

सीज़फायर के बाद पहले दिन एलओसी पर स्थिति सामान्य रही

प्रशासन ने घर वापसी की जल्दबाजी नहीं करने की सलाह दी

नई दिल्ली/श्रीनगर, 11 मई। कश्मीर के सीमावर्ती इलाकों में जनजीवन धीरे-धीरे सामान्य हो रहा है, क्योंकि रविवार को, खबर लिखे जाने तक एक पखवाड़े से अधिक समय में पहली बार नियंत्रण रेखा (एलओसी) पर किसी भी सेक्टर से गोलीबारी की कोई खबर नहीं आई। वहीं बॉर्डर से लगे राजस्थान, पंजाब में भी रविवार सुबह हालात सामान्य दिखाई दिए। बाजार खुल रहे हैं, गतिविधियाँ सामान्य हो रही हैं।

पंजाब में कल स्कूल खुलने के आदेश हैं, लेकिन पाकिस्तान सीमा से सटे अमृतसर, फिरोजपुर और पटानकोट में प्रशासन ने स्कूल बंद रखने का फैसला किया है। इसके अलावा, गुरदासपुर के बटाला, फिरोज़पुर और पटानकोट में आज स्वेच्छा से ब्लैकआउट रखने की एडवाइजरी जारी की गई है। जोधपुर में कल भी स्कूल बंद रहेंगे। पंजाब के फिरोज़पुर में रात 8 बजे से पूरी रात लाइट बंद करने की एडवाइजरी जारी की गई है।

जम्मू-कश्मीर पुलिस ने सीमा के

- **प्रशासन व पुलिस का कहना है कि जब तक इलाके को सैनेटाइज़ नहीं कर लिया जाता और बिना फटे शैल नहीं हटा लिये जाते, तब तक घरों को न लौटें।**

- **गत 15 दिन से सीमा पर अशांति रहने के बाद, रविवार को खबर लिखे जाने तक सीमा पर कोई गोलीबारी नहीं हुई।**

- **पंजाब में एहतियात के तौर पर सीमावर्ती क्षेत्रों में सोमवार को भी स्कूल बंद रहेंगे, इसके अलावा कुछ इलाकों में ब्लैक आउट भी रखा जा रहा है।**

गांवों में रहने वाले लोगों से अपील की है कि घर लौटने की जल्दबाजी न करें और सुरक्षित जगहों पर रहें। पाकिस्तान से हमले के खतरे को देखते हुए नियंत्रण रेखा के पास स्थित बारामूला, बांदीपोरा और कुपवाड़ा के सवा लाख से ज्यादा लोगों को सुरक्षित जगहों पर भेज दिया गया था।

जम्मू-कश्मीर पुलिस ने कहा कि जब तक इलाकों को सैनिटाइज़ नहीं कर लिया जाता, वहां से बिना फटे हुए शैल्स हटा नहीं लिए जाते, तब तक लोग घरों

में न लौटें।

जम्मू-कश्मीर की राजधानी श्रीनगर में आज, रविवार को हालात सामान्य हैं। एक साप्ताहिक बाजार में लोगों की भीड़ देखने की मिली। हालांकि, मौजूदा हालात के चलते श्रीनगर समेत पूरे केंद्र शासित प्रदेश में सुरक्षा के कड़े इंतजाम हैं। अर्धसैनिक बल सड़कों पर गश्त कर रहे हैं।

बारामूला और कुपवाड़ा जिलों में नियंत्रण रेखा पर कई गांवों में सबसे ज्यादा नुकसान हुआ।

अधिकारियों ने पुष्टि की कि कश्मीर क्षेत्र में 350 किलोमीटर लंबी नियंत्रण रेखा पर संघर्ष विराम उल्लंघन की कोई खबर नहीं है, जो बारामूला, कुपवाड़ा और बांदीपोरा जिलों से होकर गुजरती है। उरी में लोग अपने घरों और मुख्य शहर की दुकानों पर लौटने लगे हैं।

केवल उरी में ही पिछले सप्ताह की गोलाबारी में एक महिला की मौत हो गई और 15 से अधिक लोग घायल हो गए।कुछ गांव बुरी तरह प्रभावित हुए और कई घर नष्ट हो गए।

उल्लेखनीय हैं कि नियंत्रण रेखा के अन्य इलाकों में भी धीरे-धीरे सामान्य जीवन की ओर वापसी हो रही है। पहलगाम में 22 अप्रैल को हुए आतंकवादी हमले के बाद से भारत और पाकिस्तान के बीच भारी गोलीबारी हुई थी।भारत द्वारा पाकिस्तान और पाकिस्तान के कब्जे वाले कश्मीर (पीओके) में कई स्थानों पर हमले किए जाने के बाद गोलाबारी तेज हो गई। पहलगाम में आतंकवादियों ने 25 पर्यटक और एक स्थानीय व्यक्ति की गोली मार कर निमर्ग हत्या कर दी थी।

पुंछ के शहीद सु.मेजर पवन कुमार की शहदात पर राहुल ने दुख जताया

नयी दिल्ली, 11 मई। कांग्रेस के पूर्व अध्यक्ष राहुल गांधी ने जम्मू-कश्मीर के पुंछ क्षेत्र में नियंत्रण रेखा के पास पाकिस्तान के साथ गोलाबारी में सुबेदार मेजर पवन कुमार के शहीद होने पर गहरा शोक व्यक्त करते हुए पीड़ित परिजनों के प्रति गहरी संवेदना व्यक्त की है।

गांधी ने कहा, पाकिस्तान के विरुद्ध युद्ध के दौरान 10 मई को जम्मू कश्मीर के पुंछ में सुबेदार मेजर पवन कुमार जी का वीर गति को प्राप्त होना अत्यंत दुःख

- **राहुल गांधी ने शहीद पवन कुमार के परिजनों के प्रति गहरी संवेदना जताई और कहा कि देश को पवन कुमार जी पर गर्व है।**

है। उन्होंने कहा, इस मुश्किल समय में शहीद के सभी शोककुल परिजनों को अपनी गहरी संवेदनाएं व्यक्त करता हूं। पूरे देश को पवन कुमार जी की देशभक्ति और सर्वोच्च बलिदान पर गर्व है। सुबेदार मेजर के पार्थिव शरीर को रविवार को पटानकोट से उनके पैतृक गांव हिमाचल प्रदेश में कांगड़ा के सिहालपुरी लाया गया जहां सैनिक सम्मान के साथ उनके अंत्येष्टि कर दी गई। शहीद को अंतिम विदाई देने के लिए पूरा इलाका इकट्ठ 1 हो गया।

आर्मी चीफ जनरल द्विवेदी ने सैन्य कमांडरों की मीटिंग ली

नयी दिल्ली, 11 मई। सेना प्रमुख जनरल उर्प्रेट द्विवेदी ने पाकिस्तानी सेनाओं द्वारा शनिवार रात को संघर्ष विराम और हवाई क्षेत्र के उल्लंघन के मद्देनजर पश्चिमी सीमाओं के सेना कमांडरों के साथ सुरक्षा स्थिति की समीक्षा की।

- **जनरल द्विवेदी ने हालात की समीक्षा की तथा सैन्य कमांडरों से कहा कि अगर सीज़फायर का उल्लंघन हो तो जवाबी कार्यवाही करें।**

सेना ने रविवार को बताया कि सेना प्रमुख ने दोनों देशों के सैन्य संचालन महानिदेशकों के बीच सैन्य कार्रवाई (शेफ अंतिम पृष्ठ पर)

‘ भारत-पाक सीज़फायर की घोषणा ट्रंप करते हैं, यह शायद पहली बार हुआ है’

कांग्रेस महासचिव सचिन पायलट ने नई दिल्ली में कांग्रेस मुख्यालय में पत्रकारों से वार्ता करते हुए हैरानी जताई

नयी दिल्ली, 11 मई। कांग्रेस ने पाकिस्तान और भारत के बीच चल रहे संघर्ष के विराम को लेकर अमेरिकी राष्ट्रपति डोनाल्ड ट्रंप की घोषणा को हैरान करने वाला करार देते हुए रविवार को कहा कि दो देशों के बीच के मसले का अंतर्राष्ट्रीयकरण नहीं किया जाना चाहिए।

कांग्रेस महासचिव सचिन पायलट ने आज यहां पार्टी मुख्यालय में संवाददाता सम्मेलन में कहा कि पिछले 24 घंटों में बहुत तेजी से बदले घटनाक्रम में हैरान करने वाली स्थिति भी सामने आई है। यह जानकर सबको आश्चर्य हुआ कि भारत और पाकिस्तान के बीच संघर्ष विराम की घोषणा अमेरिका के राष्ट्रपति डोनाल्ड ट्रंप ने की। पायलट ने कहा, ”यह शायद पहली बार हुआ है, जब सीज़फायर की

- **पायलट ने कहा, इस तरह से भारत और पाक के बीच के मुद्दे का अंतर्राष्ट्रीयकरण किया जाना बेहद आश्चर्यजनक है।**

- **पायलट ने सरहद से सटे क्षेत्रों में पाक की गोलाबारी से मारे गए लोगों के प्रति संवेदना जताई और भारतीय सेना के पराक्रम की सराहना की।**

- **पायलट ने कहा, संसद का विशेष सत्र बुलाकर चर्चा करनी चाहिए ताकि सारी दुनिया में संदेश जाए कि आतंकवाद और पाकिस्तान के दुस्साहस के खिलाफ हम एकजुट हैं।**

घोषणा सोशल मीडिया के ज़रिए अमेरिका के राष्ट्रपति ने की। उन्होंने अपने सोशल मीडिया पोस्ट पर जो लिखा है, हमें उस पर भी ध्यान देना चाहिए। भारत और पाकिस्तान के बीच

जो मसला है, उसका अंतर्राष्ट्रीयकरण करना बेहद आश्चर्यजनक है।”

कांग्रेस नेता ने कहा, ”भारत और पाकिस्तान के बीच संघर्ष में सरहद के (शेफ अंतिम पृष्ठ पर)

ऑपरेशन सिंदूर का मिशन

सफलतापूर्वक सम्पन्न

नयी दिल्ली, 11 मई। भारतीय वायु सेना ने रविवार को जोर देकर कहा कि उसने ऑपरेशन सिंदूर के दौरान उसे सौंपे गए कार्यों को सटीकता और व्यावसायिकता के साथ सफलतापूर्वक अंजाम दिया है।

विशेष रूप से सोशल मीडिया में चल रही अकालबाजियों और अफवाहों के मद्देनजर वायु सेना ने रविवार को सोशल मीडिया पोस्ट पर कहा कि यह ऑपरेशन राष्ट्रीय उद्देश्यों के अनुरूप सोच-समझकर और विवेकपूर्ण

- **भारतीय वायु सेना ने सोशल मीडिया पोस्ट में कहा, ऑपरेशन सिंदूर अभी भी जारी है, समय आने पर विस्तार से जानकारी दी जाएगी।**

तरीके से संचालित किया गया। सेना ने कहा कि चूँकि ऑपरेशन अभी भी जारी है, इसलिए समय आने पर इस बारे में विस्तार से जानकारी दी जाएगी।

वायु सेना ने सभी से अपील की है कि अटकलबाजी और अफवाहों से बचें और असत्यापित जानकारी का प्रसार न करें।

उल्लेखनीय हैं कि इस ऑपरेशन के दौरान वायु सेना के प्लेटफार्म और उसके घायलटों के संबंध में अलग अलग तरह की विवादास्पद जानकारीयां साझा की जा रही हैं।

पंजाब से दो पाक जासूस गिरफ्तार

चंडीगढ़, 11 मई। पंजाब में मलेरकोटला पुलिस ने भारतीय सेना की गतिविधियों के बारे में संवेदनशील जानकारी पाकिस्तान स्थित हैंडलर को लीक करने के आरोप में गिरफ्तार किया गया। पृष्ठछाछ के दौरान आरोपी द्वारा किए गए खुलासे के आधार पर, एक दूसरे माध्यम की भी पहचान की गई और उसे हिरासत में ले लिया गया।

पुलिस महानिदेशक गौरव यादव ने रविवार को बताया कि नयी दिल्ली स्थित उच्चायोग में तैनात एक पाकिस्तानी अधिकारी से जुड़ी जासूसी गतिविधियों में कथित संलिप्तता के लिए दो व्यक्तियों को गिरफ्तार किया। उन्होंने बताया कि पहले विश्वसनीय खुफिया जानकारी के आधार पर, एक संदिग्ध

- **ये दोनों व्यक्ति पाकिस्तान स्थित हैंडलर को गोपनीय जानकारी लीक करते थे।**

को भारतीय सेना की गतिविधियों के बारे में संवेदनशील जानकारी पाकिस्तान स्थित हैंडलर को लीक करने के आरोप में गिरफ्तार किया गया। पृष्ठछाछ के दौरान आरोपी द्वारा किए गए खुलासे के आधार पर, एक दूसरे माध्यम की भी पहचान की गई और उसे हिरासत में ले लिया गया।

डीजीपी ने कहा कि प्रारंभिक जांच से पता चलता है कि आरोपी गोपनीय जानकारी के बदले ऑनलाइन लेनदेन के माध्यम से भुगतान प्राप्त कर रहे थे। वे हैंडलर के साथ लगातार संपर्क में थे और उसके निर्देशों के अनुसार अन्य स्थानीय गुप्तों को धन मुहैया कराने में शामिल (शेफ अंतिम पृष्ठ पर)

रणथंभौर में बाघ के हमले में वन अधिकारी की मौत

सवाई माधोपुर, (निर्स)। सवाई माधोपुर के रणथंभौर टाइगर नेशनल पार्क के ज़ोन नंबर 3 में छोटा छतरी के पास रविवार को सांय करीब 4 बजे वन अधिकारी देवेन्द्र चौधरी पर एक बाघ ने हमला कर दिया, रेंजर देवेन्द्र की मौके पर ही मौत हो गई।

प्राप्त जानकारी के अनुसार रविवार को सांय करीब 4 बजे रेंजर देवेन्द्र चौधरी जोगी महल के यज्ञशाला के पास ट्रैकिंग कर रहे थे, तभी छोटा छतरी के पास बाघ ने उनके ऊपर हमला कर दिया एवं काफी देर तक वहीं पास में बैठा रहा। सूचना पाकर वन कर्मी व अधिकारी मौके पर पहुंचे और बड़ी मुश्किल से बाघ को भगाकर वन अधिकारी को सवाई माधोपुर जिला चिकित्सालय लाए जहां चिकित्सकों ने उन्हें मृत घोषित कर दिया। जानकारी के अनुसार वनकर्मी अपनी ड्यूटी पर तैनात था तभी टाइगर ने उनपर हमला किया और घसीटता हुआ उन्हें जंगल की ओर ले गया। देवेन्द्र सिंह

- **फॉरेंस्ट रेंजर देवेन्द्र चौधरी जोगी महल के पास ट्रैकिंग कर रहे थे तभी बाघ ने घात लगाकर हमला कर दिया।**
- **चौधरी को नोचने के बाद काफी देर तक बाघ वहाँ बैठा रहा, मौके पर पहुँचे अधिकारियों ने बड़ी मुश्किल से बाघ को भगाकर चौधरी को अस्पताल पहुँचाया, जहाँ उन्हें मृत घोषित कर दिया।**
- **सूचना मिलने पर मंत्री किरोड़ी लाल मीणा अस्पताल पहुँचे, परिजनों को भी सांत्वना दी।**

भरतपुर का निवासी था।

सूचना मिलते ही केबिनेट मंत्री डॉ किरोड़ीलाल मीणा जिला अस्पताल पहुंचे और वन विभाग के अधिकारियों से घटना के बारे में जानकारी ली तथा परिजनों को सांत्वना दी। टाइगर द्वारा वनकर्मी की मौत की यह बहुत दुःखद घटना है। किरोड़ीलाल मीणा ने कहा कि वन विभाग में अधिकारी/कर्मचारी बड़ा रिस्क लेकर अपनी सेवा देते हैं। उन्होंने कहा, इस बारे में मुख्यमंत्री और वनमंत्री

से भी वे बात करेंगे। जो भी सहायता होगी वो सरकार से दिलावाई जाएगी।

मीणा ने कहा की वे स्वयं एक माह का वेतन परिजनों को देंगे। ज्ञातव्य है कि 16 अप्रैल को भी एक 7 साल के मासूम को बाघ ने मौत के घाट उतारा था। इसी तरह उलियाना में भी टाइगर ने एक खेत मे काम करने वाले किसान पर बात की वन विभाग में अधिकारी/कर्मचारी बड़ा रिस्क लेकर अपनी सेवा देते हैं। उन्होंने कहा, इस बारे में मुख्यमंत्री और वनमंत्री

सर्वदलीय बैठक में प्र.मंत्री आए तभी शामिल हों राजनैतिक दल

नई दिल्ली, 11 मई। भारत और पाकिस्तान के बीच सैन्य कार्रवाई रोकने पर सहमति बनने के बाद राज्यसभा सदस्य कपिल सिब्बल ने रविवार को सर्वदलीय बैठक बुलाए जाने की मांग की लेकिन साथ ही राजनीतिक दलों से आग्रह किया कि वे इसमें शामिल होने पर तब तक सहमत न हों जब तक सरकार यह आश्वासन नहीं देती कि प्रधानमंत्री नरेन्द्र मोदी इसमें मौजूद रहेंगे। सिब्बल ने संसद का विशेष सत्र

- **राज्यसभा सांसद कपिल सिब्बल ने कहा, आज मनमोहन सिंह प्रधानमंत्री होते तो वे सर्वदलीय बैठक में भी आते और विशेष सत्र भी बुलाया जाता।**

बुलाए जाने की भी मांग करते हुए कहा (शेफ अंतिम पृष्ठ पर)

नयी दिल्ली/बीजिंग, 11 मई। राष्ट्रीय सुरक्षा सलाहकार अजीत डोभाल ने कल रात चीन की कम्युनिस्ट पार्टी की केंद्रीय समिति के राजनीतिक ब्यूरो के सदस्य एवं विदेश मंत्री वांग यी से टेलीफोन पर बात की और कहा कि पहलगाम आतंकवादी हमले के बाद आतंकी ढ ांचे पर कार्रवाई करना जरूरी थी, लेकिन युद्ध करना भारत का चयन नहीं है।

सूत्रों के अनुसार, डोभाल ने कहा कि जम्मू कश्मीर के पहलगाम में हुए

- **राष्ट्रीय सुरक्षा सलाहकार अजीत डोभाल ने कहा, भारत युद्ध नहीं चाहता, पर, आतंकी ढांचे पर कार्यवाही करना जरूरी था।**
- **चीन के विदेश मंत्री वांग यी ने पहलगाम अटैंक की निंदा की और कहा, भारत व पाक बातचीत से समाधान निकालेंगे।**

आतंकी हमले में बड़ी संख्या में भारतीय हताहत हुए हैं। उन्होंने कहा कि भारत को आतंकवाद विरोधी कार्रवाई करने की आवश्यकता थी। युद्ध भारतीय पक्ष का चुनाव नहीं है और यह दोनों पक्षों के हित में नहीं है।

उन्होंने कहा कि पाकिस्तान ने सैन्य कार्रवाई रोकने की पहल की है और भारत ने इसे स्वीकार किया है। उम्मीद है कि जल्द से जल्द क्षेत्रीय शांति और स्थिरता बहाल होगी।

चीनी विदेश मंत्रालय के अनुसार

चीन के विदेश मामलों के आयोग के कार्यालय के निदेशक वांग यी ने उम्मीद व्यक्त की कि भारत और पाकिस्तान शांत और संयमित रहेंगे, बातचीत और परामर्श के माध्यम से मतभेदों को ठीक से संभालेंगे और

स्थिति को अनियंत्रित होने से बचाएंगे।

वांग यी ने कहा कि चीन भारत और पाकिस्तान के बीच परामर्श के माध्यम से व्यापक और स्थायी संघर्ष विराम का समर्थन करता है। यह दोनों देशों के मौलिक हित में है और अंतरराष्ट्रीय समुदाय की समान आकांक्षा को पूरा करता है।

वांग यी ने यह भी कहा कि चीन पहलगाम में हुए आतंकवादी हमलों की निंदा करता है और सभी प्रकार के आतंकवाद का विरोध करता है।

जैसलमेर, बाड़मेर, बीकानेर में एहतियातन ब्लैक आउट जारी

हालांकि, आज दिन भर हालात सामान्य रहे, बाज़ार भी खुले

जयपुर, 11 मई। राजस्थान के बॉर्डर वाले इलाकों में 3 दिन हाई अलर्ट और ब्लैकआउट के बाद अब स्थिति सामान्य हो गई है। जैसलमेर, बाड़मेर, श्रीगंगानगर, बीकानेर, जोधपुर में बाजार खुल गए और सामान्य दिनों की तरह चहल-पहल है। हालांकि, जैसलमेर में आज भी शाम 7.30 बजे से सुबह 6 बजे तक ब्लैकआउट रहेगा। बीकानेर में शाम 7 से सुबह 5 बजे तक ब्लैकआउट रहेगा। बाड़मेर में रात 8 बजे से सुबह 6 बजे तक ब्लैकआउट रहेगा। जोधपुर में ब्लैकआउट नहीं होगा, लेकिन स्कूल-कॉलेजों में सोमवार को छुट्टी रहेगी। परीक्षाएं भी फिलहाल स्थगित रहेंगी।

राजस्थान में रह् की गई 16 ट्रेनों और आंशिक रूप से रह् 11 ट्रेनों को बहाल कर दिया गया है। रविवार को जयपुर एयरपोर्ट से चंडीगढ़ जाने वाली 2 फ्लाइट रह् हुई हैं। फिलहाल जोधपुर, किशनगढ़ , बीकानेर से फ्लाइट संचालन बंद है।

हनुमानगढ़ जिला प्रशासन ने भारत-पाक सीमा की वर्तमान स्थिति की समीक्षा के बाद ब्लैकआउट का आदेश वापस ले लिया है। इससे पहले शाम 7 बजे से सूर्योदय तक ब्लैकआउट का आदेश लागू था। हालांकि रेल में ब्लैकआउट नहीं रहेगी।

कलेक्टर कानाराम ने लोगों से स्वेच्छिक ब्लैकआउट जारी रखने की अपील की है। उन्होंने कहा, स्थिति सामान्य होने तक

- **बाड़मेर व जैसलमेर में सोमवार सुबह 6 बजे तक, बीकानेर में सुबह 5 बजे तक ब्लैक आउट रहेगा, जोधपुर व श्रीगंगानगर में ब्लैक आउट नहीं किया गया है।**

- **पूर्ण रूप से रह् की गई 16 ट्रेनों व आंशिक रूप से रह् की गई 11 ट्रेनों को बहाल कर दिया गया है। पर, जोधपुर, किशनगढ़, बीकानेर, एयरपोर्ट से कई उड़ानें संचालित नहीं होंगी।**

- **जैसलमेर जिला प्रशासन ने लोगों से अपील की है कि जिन जगहों पर संदिग्ध वस्तुएं मिल रही हैं, उनके नाम सार्वजनिक नहीं करें। उसके पास भी नहीं जाएं, ना ही वीडियो बनाएं, ऐसा करना जानलेवा हो सकता है।**

सावधानी बरतना जरूरी है। उन्होंने लोगों को रात में घर के बाहर की लाइटें बंद रखने का

सुझाव दिया है। स्ट्रीट लाइट्स भी बंद रखी जाएंगी। रेड अलर्ट सायरन बजते ही पूरे जिले में तत्काल ब्लैकआउट लागू किया जाएगा। बाड़मेर जिला मजिस्ट्रेट टीना डाबी ने निर्देश जारी किए हैं कि बाड़मेर में रात 8 बजे से सुबह 6 बजे तक ब्लैक आउट रहेगा और इस दौरान सभी लोगों को अपने घरों में रहने की अपील भी की। इसके अलावा ब्लैक आउट के दौरान सभी लोगों को अपने घरों की लाइट पूरी तरह से बंद रखने के आदेश भी दिए गए हैं।

जिला प्रशासन जैसलमेर ने निर्देश दिए हैं कि एहतियात के तौर पर आज 11 मई 2025 को शाम 7:30 बजे से कल सुबह 6 बजे ब्लैकआउट रहेगा। लोग अपने घरों और

आसपास की लाइटों को बंद रखें।

जैसलमेर जिला प्रशासन और जिला पुलिस ने लोगों से अपील की है कि वर्तमान समय में कुछ जगहों पर संदिग्ध वस्तु मिल रही हैं। खेतों और अन्य स्थानों पर यदि कोई संदिग्ध वस्तु दिखाई देती है तो उसकी सूचना तुरंत पुलिस कंट्रोल रूम में दें। उसके आस-पास नहीं जाएं और न ही उसकी वीडियोग्राफी करें। उस संदिग्ध वस्तु में विस्फोटक पदार्थ की संभावना से इन्कार नहीं किया जा सकता है, जिससे जान-माल का पूरा-पूरा खतरा हो सकता है। ऐसा दुखद हादसा हो चुका है, इसलिए संदिग्ध वस्तु से 100 मीटर की दूरी बनाए रखें।

CMYK

●●●●●

⊕

●●●●●

⊕

●●●●●

⊕

●●●●●

CMYK

नृसिंह जयंती-मथुराधीश मंदिर पर हुए नृसिंह भगवान के दर्शन

कोटा, (निसं)। शुद्धाद्वैत प्रथम पीठ श्री बड़े मथुराधीश मंदिर पाटनपोल पर रविवार को भगवान नृसिंह प्राकट्य उत्सव मनाया गया। मंगला दर्शन के बाद प्रभु को चंदन, आंवला, फुलेल से अभ्यंग कराया गया। वही संध्या आरती के बाद चौक में शीतल जल का छिड़काव किया गया। राजभोग से संध्या आरती तक जल का थाल रखा गया। जिसमें प्रभु जलविहार के लिए पधारे। नृसिंह भगवान का जन्म सूर्यास्त के पश्चात् एवं रात्रि के पूर्व हुआ था। अतः इस भाव से संध्या आरती दर्शन के बाद नरसिंह भगवान के जन्म के दर्शन कराए गए। जन्म के दर्शन में प्रभु के सम्मुख शालिग्रामजी को पंचामृत स्नान कराया गया। नरसिंह भगवान उग्र अवतार हैं। उनके क्रोध का शमन करने के भाव से शयन में शीतल सामग्री धराई गई। प्रथम पीठ युवराज मिलन कुमार बाबा ने बताया कि पुष्टिमार्ग में चार ही अवतारों को मान्यता दी गई है। श्रीराम, श्रीकृष्ण, नरसिंह भगवान और वामन अवतार इन चार अवतारों को मुख्य माना गया है। यह चारों अवतार प्रभु ने निस्साधन भक्तों पर कृपा करने के उद्देश्य से लिए थे। उनकी लीला को पुष्टिलीला माना गया है।

लाठी के बल पर शटर लगाने वालो को गिरफ्तार करने की मांग

माँगफ़तर । मांगरोल पूरे शहर ने देखा,कल अचानक बांरा रोड पर सन 2०18 से अधूरी पड़ी शुद्ध कृषि भूमि पर अवैध 22दुकानो पर शटर ठोक दिये गए, जबकि हिन्दू समाज की ओर से 9मई को उज्जिला कलेक्टर अंजना सहरावत को लिखित झापन देकर बता दिया था कि कुछ लोग लाठी के बल पर विवादित 22 दूकानो मे 8 मई से छेड़छाड़ कर रहे हैं,जो नगर के सौहार्दपूर्ण वातावरण को दुषित करने का प्रयास है,इनको पाबंद करो ।लेकिन पालिका प्रशासन ने 36 घंटे कोई कार्रवाई नही की ,परिणामस्वरूप कल 22 अवैध दूकानो के शटर लगवा दिए । ज्ञात रहे पूर्व मे सन 2०18 मे पंचायत अंसारियान द्वारा जबरन छत डाली गई,जिसकी आपराधिक साजिश के प्रभाव शाली चेहरे यू टय्युब पर मौजूद है और चंद गरीब आज भी आपराधिक मुकदमा झेल रहे प्रश्न यह कि बिना भू कनवर्जन, बिना मास्टर प्लान पालिका बदले शैक्षणिक कार्य के लिए रिजर्व भूमि पर बिना पालिका निर्माण इजाजत अवैध रूप से खडी 22 दूकानो पर एक ही दिन मे शटर बावजूद प्रशासन सूचना के लगना सुनिवोजित साजिशा की और इशारा कर रहे हैं,जिसे बदर्राश नही किया जायेगा, विस्व हिन्दू परिषद, बजरंग दल के एडवोकेट कर्मवीर शर्मा, हरि ओम शर्मा, देवेन्द्र प्रजापति, भूपेश सुमन ,सुरेंद्र चौरसिया ने पालिका प्रशासन को चेतावनी दी है ,अवैध कार्य करने वालो के खिलाफ पुलिस कार्रवाई की जावे,और अवैध रूप से लगाये शटर यदि तीन दिन में नही हटाये अन्यथा पालिका, प्रशासन के विरुद्ध जन आंदोलन किया जायेगा जिसकी सम्पूर्ण जिम्मेदारी प्रशासन की होगी।

सेवा कार्यों के साथ मनाया शिक्षा मंत्री का 66 वां जन्मदिन

बून्दी.। शिक्षामंत्री व हिन्दुस्तान स्काउट गाइड के प्रदेशाध्यक्ष मदन दिलावर का 66 वे जन्मदिन को तेजस उत्सव के रूप में मनाते हुए जिले भर में विभिन्न सेवा कार्य का आयोजन किया गया। जिला सचिव लोकेश कुमार जैन ने बताया कि शिक्षामंत्री व हिन्दुस्तान स्काउट गाइड के प्रदेशाध्यक्ष मदन दिलावर के जन्मदिवस पर सेवा कार्यों की शुरुआत बालचन्द्रपाडा स्थित ब्रह्मादेश्वर गौशाला में गौ सेवा के साथ की गई। इस मौके पर गौशाला में साफ सफाई कर गायों को हरा चारा डाला गया। इस दौरान स्वच्छता कार्यक्रम के तहत पत्तलदीना स्कूल में साफ सफाई की गई। जिला आयुक्त (मुख्यालय) कृष्ण कान्त राठौर ने बताया कि अपरान्ह में बाणगंगा रोड स्थित जैन नर्सियां जी में जैन सोशल ग्रुप के साथ मिलकर पक्षियों के लिए परिण्डे लगा कर पक्षियों के लिए दाने पानी की व्यवस्था करने का संकल्प भी लिया गया। इससे पूर्व जे एस जी के अध्यक्ष योगेश गंगवाल एवं सचिव दीक्षिता ने हिंदुस्तान स्काउट गाइड के सभी सदस्यो का स्वागत किया। इस दौरान जिला कोषाध्यक्ष निधी जैन गंगवाल, जिला ऑर्गेनाइजर गिरधारी लाल शर्मा, जिला संयुक्त सचिव जयप्रकाश त्रिपाठी, आजीवन सदस्य युवराज किशोर सेन, रोवर सुनील कुमार, लक्ष्य चोपदार सहित सभी रोवर मौजूद रहे।

भाजपा नगर अध्यक्ष के भतीजे के हाथ-पैर तोड़े छबड़ा। भाजपा घासन में भाजपा कार्यकर्ता उपस्थित नहीं हैं। तीन दिन पूर्व असामाजिक तत्वो ने भाजपा नगर अध्यक्ष के भतीजे के साथ हथियारों से मारपीट कर उसके हाथ-पैर तोड़ डाले। पुलिस ने दोनों पक्षों के परिवार प्राप्त कर जांच कार्रवाई प्रारंभ कर दी हैं। भाजपा नगर अध्यक्ष भूपेंद्र सुमन ने बताया कि 7 मई को निकासी में कहासुनी होने के बाद गोलू सुमन को संयंत्र कक्षप सहित 5–6 लोग समारोह स्थल पर मारने पहुंच गए। इस पर मेरे भतीजे दीपक सुमन ने उन युवको का सामना कर गोलू को बचाया। इसके दो दिन बाद राईन गार्डन में साइड पर कार्य करते समय 9 ई मई की रात दो बजे दीपक सुमन जनेरेटर के पीछे गया तो यहां घात लगाकर बैठे मनीश सुमन व गोलू सहित 4–5 नवकाबपोषो ने हथियारो से हमला कर दीपक के हाथ पैर तोड़ दिए। रविवार को दीपक सुमन ने पुलिस को आरोपियो के विरुद्ध परिवार दिया। वही दूसरे पक्ष ने भी 7 मई की रात को उनके साथ की गई मारपीट का परिवार दी पुलिस को सौंपा हैं। पुलिस ने दोनो पक्षो के बीच हुई मारपीट की जांच प्रारंभ कर दी हैं। भाजपा कार्यकर्ताओं ने कस्टे में बंदूती जा रही मारपीट की घटनाओं पर अंकुष लगाने की मांग की हैं।

युवा फिल्म मेकर की फिल्म को मिला अवॉर्ड

कोटा, (निसं)। सिद्धार्थ चतुर्वेदी द्वारा लिखित एवं निर्देशित लघु फिल्म 'अजाब' को परिचयम बंगाल अंतर्राष्ट्रीय फिल्म महोत्सव में सम्मानित किया गया। सिद्धार्थ चतुर्वेदी को 'सर्वश्रेष्ठ निर्देशक' तथा उनके द्वारा ही लिखित लघु फिल्म को 'सर्वश्रेष्ठ लघु फिल्म' के पुरस्कार से नवाजा गया। सिद्धार्थ चतुर्वेदी, जो कि प्रतापनगर दादाबाड़ी, कोटा निवासी हैं, उनकी फिल्म 'अजाब' ने भारतीय समाज में बढ़ते छेड़छाड़ और बलात्कार के मामलों पर गहरी टिप्पणी की है तथा महिला सुरक्षा की आवश्यकताओं को उजागर किया है। फिल्म में सिनेमैटोग्राफी और संपादन का कार्य अक्षय शर्मा ने किया, जबकि संगीत निर्देशन का जिम्मा अभिमन्यु सिंह ने संभाला। साथ ही कलाकार शेली शर्मा, रौनक महेश्वरी, अक्षिता पंचोली, देवेंद्र खटाना, पंकज सेन, केशव सैनी और शरद गुप्ता का भी अहम योगदान रहा।

प्रोपर्टी डीलर एसोसिएशन के चुनाव में दुर्गेश शर्मा अध्यक्ष बने

कोटा, (निसं)। न्यू कोटा प्रॉपर्टी डीलर एसोसिएशन के चुनाव रविवार को संपन्न हुए। समिति के प्रवक्ता शमशेर परमानी ने बताया कि चुनावों में सर्वसम्मति से अध्यक्ष दुर्गेश शर्मा, महासचिव मणिराज सिंह गौड़ एवं कोषाध्यक्ष पुष्प कुमार जैन को चुना गया, इस अवसर पर मौजूद नेता प्रतिपक्ष विवेक राजवंशी एवं समाजसेवी विद्याशंकर गौतम ने नवनियुक्त पदाधिकारियों को माल्यार्पण कर बधाई दी। चुनाव की प्रक्रिया मुकेश जोशी, दिलीप दाधीच एवं प्रकाश योगी के सानिध्य में एडवोकेट प्रमोद राठौर द्वारा संपन्न करवाई गई।

शीतल जल के प्याऊ का शुभारंभ किया कोटा, (निसं)। श्री गिरधर गोपाल राजमल सर्राफ चेरिटेबल ट्रस्ट के तत्वावधान में रविवार को किशोरपुर गेट में शीतल जल के प्याऊ का शुभारंभ पुष्पा देवी गोयल द्वारा किया गया। ट्रस्ट के चेयरमैन सुरेन्द्र गोयल विचित्र ने बताया कि गर्मी के प्रभाव को देखते हुए वहां से गुजरने वाले सभी राहगीरों ने बेल शीतल ठंडे पानी की व्यवस्था की गई। सचिव संजय गोयल ने बताया कि इस अवसर पर ट्रस्टी नरेंद्र गोयल, विनय गोयल, देवांग, महिमा, वैशाली, आदित्य गोयल, विभोर गोयल उपस्थित थे।

सामूहिक विवाह सम्मेलन सम्पन्न, 6० जोड़े परिणय सूत्र में बंधे

कोटा, (निसं)। अखिल हाड़ौती वाल्मीकि समाज समिति का 15वां सर्वसमाज सामूहिक विवाह सम्मेलन रविवार को विज्ञान नगर स्थित बीएसएनएल कॉलोनी में संपन्न हुआ। इस दौरान देश के विभिन्न प्रांतों से आए 6० जोड़े परिणय सूत्र में बंधे। इस दौरान गणेश स्थापना, तोरण, वरमाला, फेरे, पाणिग्रहण संस्कार समेत अन्य सभी रीति–रिवाज परंपरागत तरीके से सम्पन्न किए गए। सम्मेलन स्थल पर हजारों लोग को भोज भी किया गया था।

■ वाल्मीकि रामायण देकर किया कन्यादान, पौधा भेंटकर दिलाई पर्यवरण संरक्षण की शपथ

विवाह सम्मेलन में महामंडलेश्वर डाक्टर हेमा सरस्वती गोदावरी धाम के संचालक संत शैलेंद्र भार्गव, भारतीय जनता पार्टी शहर जिला अध्यक्ष राकेश

नामकरण के प्रस्ताव को गृह मंत्रालय की मंजूरी

कोटा, (निसं)। डकनिया तलाव रेलवे स्टेशन अब जल्द ही 'न्यू कोटा' नाम से पहचाना जाएगा। केंद्र सरकार ने नाम परिवर्तन के प्रस्ताव को स्वीकृति देते हुए राजस्थान सरकार को आवश्यक कार्यवाही के लिए पत्र लिखा है। लोकसभा अध्यक्ष ओम बिरला के प्रयास के परिणामस्वरूप केंद्रीय गृह मंत्रालय ने इस नाम परिवर्तन पर 'नो ऑब्जेक्शन सर्टिफिकेट' (एनओ) जारी किया है। मंत्रालय ने राज्य सरकार से कहा है कि वह शीघ्र ही गजट अधिसूचना जारी कर नाम परिवर्तन की जानकारी सर्वे ऑफ इंडिया सहित अन्य संबद्ध संस्थाओं को भेजे। राज्य सरकार द्वारा अधिसूचना जारी किए जाने के बाद डकनिया तलाव स्टेशन को आधिकारिक रूप से 'न्यू कोटा रेलवे स्टेशन' के रूप में मान्यता मिल सकेगी।

‘सम्मेलन केवल वैवाहिक संस्कार तक ही सीमित’

छबड़ा। लोधा महासभा के तत्वावधान में लोधा लववंशी समाज द्वारा 1५1 जोड़ों का प्रथम निःशुल्क विशाल विवाह सम्मेलन बापचा में संपन्न हुआ। सम्मेलन को अतिथियों ने सम्बोधित करते हुए कहा कि विवाह सम्मेलन केवल वैवाहिक संस्कार तक ही सीमित नहीं होकर समाज को एकजुट रहने और एक–दूसरे की मदद, सहयोग के साथ ही सभी को साथ लेकर कार्य करने की

■ नहीं होकर समाज को एकजुटता का संदेश देते हैं’

■ लोधा लववंशी समाज द्वारा 151 जोड़ों का प्रथम निःशुल्क विशाल विवाह सम्मेलन सम्पन्न

प्रेरणा देते हैं। यहां पहुंचे अतिथियो ने नव विवाहित वर–वधुओं को सुखी दाम्पत्य जीवन का आशीर्वाद दिया। महिला आयोग में कैबिनेट मंत्री का दर्जा



अखिल हाड़ौती वाल्मीकि समाज समिति का 1५वां सर्वसमाज सामूहिक विवाह सम्मेलन विज्ञान नगर स्थित बीएसएनएल कॉलोनी में संपन्न हुआ।

जैन, नगर निगम में उपमहापौर पवन मीणा, अखिल भारतीय वाल्मीकि महासभा के राष्ट्रीय अध्यक्ष रामगोपाल राजा, पूर्व जिला प्रमुख राकेश बोयल, संत रामदयाल भारती, आचार्य रामदयाल, आचार्य रामेश्वर अतिथि के रूप में वर वधु को आशीर्वाद देने सम्मेलन स्थल पर पहुंचे। अध्यक्ष अशोक पंचेरवाल ने बताया कि सामूहिक विवाह सम्मेलन के दौरान वर वधु को वाल्मीकि रामायण और गुरुजी के वचन

की पुस्तक देकर कन्यादान किया गया।

वहीं सभी को पौधा भेंटकर पर्यावरण संरक्षण की शपथ दिलाई गई। उन्होंने बताया कि वर–वधु को भेंट स्वरूप फ्रीज, एलइडी टीवी, वाशिंग मशीन, सोने का मंगलसूत्र, सोने की लीग, कान के टॉप्स, बिछिया, अंगूठी, चांदी की पायजेब, गैस सिलेंडर, अलमारी, कुलर, पलंग, बर्तन और बिस्तर समेत विभिन्न उपहार दिए गए। सम्मेलन में भाग लेने के लिए कोटा

संभाग समेत मध्यप्रदेश के श्योपुर, नीमच, भीलवाड़ा, सर्वाईमाधोपुर और महाराष्ट्र से भी जोड़े आए थे। इस दौरान अशोक पंचेरवाल, राजेंद्र घेंघट, रामप्रसाद पंचेरवाल, अंकित चौहान, सिकंदर पंवार, भगवानदास तेजी, तेजप्रकाश डंडोरिया, मनोज पंचेरवाल, अजय पंचेरवाल, अशोक तेजी, राजेश चांवरिया, नितिन सक्सेना, बद्रीलाल सुमन, सुकेश मंडल, ब्रह्मानंद खगलिया समेत कई कार्यक्रमता मौजूद रहे।

कोटा के सभी क्षेत्रीय समाज में 3० स्थानों पर कलश स्थापना

कोटा, (निसं)। श्रमण संस्कृति संस्थान सांगानेर के तत्वावधान में श्री श्रमण संस्कृति पाठशाला परिवार, कोटा द्वारा सुधासागर महाराज के आशीर्वाद से कोटा में सभी क्षेत्रिय जैन मंदिरों में धार्मिक शिक्षण शिविर का आयोजन किया जा रहा है। शिविर का प्रारम्भ 12 मई से प्रारम्भ होगा। सांगानेर से सभी छात्र सभी पाठशालाओं में सभी विषयों को पढ़ायेंगे। जिस समाज में जिस विषय में रूचि होगी उसकी धार्मिक शिक्षा देंगे। बच्चों और बड़ों को अलग–अलग कक्षाएँ लगेंगीं। सांगानेर संस्थान द्वारा स्नातक शिक्षित शास्त्रियों द्वारा धर्म की शिक्षा दी जायेगी। अलग–अलग स्थानों पर विभिन्न धार्मिक ग्रंथ की शिक्षा दी जा रही है। जिसमें मुख्य रूप से प्रथम

भाग, द्वितीय भाग, छहडाला, भक्तामर स्तोत्र, रत्नश्रावकाचार, आचार्यश्री कृत साहित्य आदि की शिक्षा दी जा रही है। जिसमें बच्चों को प्राथमिक जैन धर्म के बारे में और बड़ो को बड़े शास्त्र रत्नश्रावकाचार, तत्त्वार्थ सूत्र की शिक्षा श्रावक दी जायेगी। नरेश जैन वेद ने बताया कि यह शिक्षण शिविर कोटा में स्टेशन, रिडि–सिद्धि नगर,रामपुरा, विज्ञान नगर, तलवडो, महावीर नगर द्वितीय, महावीर नगर लाल मंदिर, छावनी, लाडपुरा, महावीर नगर विस्तार, आर.के.पुरम, शास्त्री मार्केट, सरस्वती कॉलोनी, बोरखेड़ा, पार्श्वनाथ निलय कोर्टयाई, बालिता आदिनाथ, नयापुरा, जवाहर नगर, रानपुर, वल्लभबाड़ी, देवाशिष सिटी,

सीजफायर रद्द करने की मांग को लेकर याचिका

बूंदी । भारत और पाकिस्तान के युद्ध में शनिवार को सीजफायर की घोषणा के कुछ घण्टे बाद ही पाकिस्तान द्वारा राजस्थान से सटे बाड़मेर व अन्य राज्यों के सीजफायर रद्द कर पाकिस्तान को मुंहतोड़ जवाब देने की मांग की है।उल्लेखनीय है कि भारतीय संविधान में संवैधानिक रूप से राष्ट्रपति जल थल नभ तीनों सेनाओं के सर्वोच्च कमांडर होते हैं। पाकिस्तान को 1971 की तरह सबक सिखाया जाय सीजफायर रद्द करने को लेकर राष्ट्रपति भवन में दायर याचिका में कहा गया है कि भारत सरकार को पाकिस्तान को 1971 की तरह वर्तमान में भी बिना किसी अंतर्राष्ट्रीय दबाव में आये करारा सबक सिखाना चाहिये।याचिका में कहा गया है कि 1971 के भारत पाकिस्तान युद्ध में भी अमेरिका ने पाकिस्तान का समर्थन किया था।

जैन मंदिर में तीन दिवसीय अवतरण महोत्सव संपन्न



पुलक सागर जी महाराज का अवतरण महोत्सव धूमधाम से मनाया।

बूंदी। चौगान जैन मंदिर के श्री आदिनाथ भवन परिसर में पुलक मंच के तत्वाधान में गुरुवर आचार्य श्री 1०8 पुलक सागर जी महाराज का 55 वा अवतरण महोत्सव धूमधाम से मनाया गया। तीन दिवसीय आयोजन की श्रृंखला में आर्थिका रत्न 1०5 श्री सत्यमति माताजी एवं आर्थिका हेमश्री माताजी को संसंध आहार चर्या करवाई गई। इस दौरान धर्मप्रेमी श्रद्धालुओं की बड़ी संख्या उपस्थित रही।

पुलक मंच अध्यक्ष श्री सुनील बाकलीवाल ने जानकारी दी कि महोत्सव के अवसर विशेष आयोजन में पुलक मंच परिवार बूंदी के द्वारा जरूततमंद परिवारों को अन्नदान वितरण, पशु–पक्षियों के लिए चारा एवं दाना वितरण, तथा साधुओं की आहार चर्या का आयोजन भी किया गया। महिला अध्यक्ष कविता बाकलीवाल ने बताया वर्तमान में चल भारत पाकिस्तान युद्ध में शांति के प्रयास के लिए पणमोकार मंत्र एवं भक्तामर के पाठ किए गए।

यह तीन दिवसीय कार्यक्रम 9 मई से प्रारंभ होकर 11 मई तक चला, जिसमें पुलक मंच परिवार के सभी कपल दंपतियों ने सक्रिय भागीदारी निभाई। आयोजन में धार्मिक भावना, सेवा और समर्पण की अद्भुत झलक देखने को मिली। अन्त में खंडेलवाल समाज के अध्यक्ष संतोष पाटनी ने मंच के सभी सदस्यों का आभार व्यक्त किया।

■ सार-समाचार सड़कों के हाल सुधरे

छबड़ा। पूर्ववर्ती कांग्रेस सरकार में क्षेत्र की सड़कों के हाल काफी खस्ता रहे हैं। पिछले पांच सालों में आशा भी नहीं थी कि सड़क बन जाएगी। लेकिन जैसे ही प्रदेश में सरकार के बदलते ही लोगों को विश्वास हो गया कि जल्द ही सड़कों के हाल सुधर जाएगा। लेकिन सरकार बने लगभग डेढ़ साल गुजर गया है, किंतु जिम्मेदार अधिकारियों द्वारा सड़कों की सुच तक नहीं ली जा रही है। पूर्व देहात मंडल अध्यक्ष अशोक गौड़ व पंचायत समिति सदस्य अनीता गौड़ ने भीघर ही सड़को की दषा सुधारे की मांग की। पूर्व देहात मण्डल अध्यक्ष गौड़ के अनुसार निगनिया से घाटाखेड़ी सड़क की हालात यह है कि 3० मिनट का रास्ता तय करने में लगभग डेढ़ से दो घंटे लग जाते हैं। यह सड़क बिल्कुल गड्ढों में तब्दील हो चुकी है। किसानों को अपनी फसल बेचने के लिए छबड़ा तक आने के लिए ट्रैक्टरों को बड़ी सावधानी से चलाना पड़ता है। नहीं तो पता नहीं कब किस गड्ढे में पलटी मार जाए। गंभीर बीमार लोगों तथा प्रसूताओं को छबड़ा हॉस्पिटल तक पहुंचाने में बड़ी मशक्कत करनी पड़ती है। वाहनों को सावधानी से चलाने पर भी काफी परेशानी हो रही है। निगनिया–घाटाखेड़ी सड़क छबड़ा को सीधा मध्यप्रदेश से जोड़ती है। इस कारण मध्यप्रदेश सीमा के गांवों के किसान भी अधिकतम छबड़ा का ही बाजार करते हैं। फसलें भी छबड़ा मंडी में ही लाते हैं। राजस्थान के सेमला से मध्यप्रदेश के जामुनिया गांव के बीच लगभग एक डेढ़ किलोमीटर का रास्ता भी कच्चा है। वहां भी पक्की सड़क का निर्माण हो जाए तो मध्यप्रदेश से सीधा संपर्क जुड़ सकता है। लेकिन वर्शा से पूर्व निगनिया से घाटाखेड़ी सड़क के पेचवर्क आदि का कार्य हो जाए तो आवागमन सुलभ हो सकता है। गौड़ ने आगामी बजट में निगनिया से घाटाखेड़ी सड़क के चौड़ाकरण की मांग की गई ताकि आगामी समय में सड़क का चौड़ाकरण हो सके। जिससे राजस्थान से मध्यप्रदेश के बीच आवागमन सुविधाजनक हो सकता है, जिसके फलस्वरूप छबड़ा के व्यापार में भी बढोत्तरी होगी।

मदर्स डे पर किया रक्तदान

कोटा, (निसं)। मदर्स डे के अवसर पर टीम जीवनदाता एवं लार्यंस क्लब कोटा टेकनो द्वारा रक्तदान शिविर का आयोजन किया गया, जहां एक और भारत माता को याद किया गया वहीं दूसरी ओर सेवा तपस्या समर्पण से परिपूर्ण अपनी मां की याद में भी रक्तदान किया गया। टीम जीवन दाता के संरक्षक वह संयोजक भुवनेश गुप्ता ने बताया कि रक्तदान शिविर में 19 लोगों ने रक्तदान कर मां को समर्पित किया। लार्यंस क्लब कोटा टेकनो के अध्यक्ष एकके गुप्ता एवं निदेशक रजनी गुप्ता ने बताया कि रक्तदान शिविर के दौरान संकल्प भी लिया गया कि जकरतमंद को हर संभव रक्तदा के क्षेत्र में मदद की जाएगी। इस अवसर पर रक्तदान शिविर में आगामी अध्यक्ष डॉ. क्षिप्रा गुप्ता एवं सचिव दीपक गुप्ता आगामी पदाधिकारी ने भी बह–चदकर भाग लिया और लोगों को मोटिवेट किया। इस अवसर पर अशोक बैरवा महावीर सेन आशीष जैन धीरेंद्र सुमन लखन सुमन शंकर लाल सुमन चेतन सुमन किशन शा मनोज कुमार जैन विनोद जैन गोपाल गुर्जर अरविंद कुमार ध्वविका जैन दर्शिका शर्मा विनायक दीपक गुप्ता भोलाराम शिवकुमार राजेंद्र कुमार अमिल खंडेलवाल मनीष खंडेलवाल हर्ष इंद्र सिंह मेघराज वर्मा अमन अरोरा दिनेश शर्मा रंजीत मेरा आरिफ मिर्या हितेश मलकानी जय पारिक अमन जैन नमन शर्मा भवानी शंकर रामेश्वर मोहिद्दीन अर्पित जैन प्रखर जैन दुर्गेश पंकज अर्जुन सिंह राकेश कुमार गोहटी कुमारी, रणजीत मेहरा ने रक्तदान किया है।

मदर्स डे पर समारोह आयोजित

कोटा, (निसं)। ब्रह्मा कुमारीज विज्ञान नगर सेवा केंद्र के तत्वाधान में रविवार को मदर्स डे मनाया गया। आयोजन में कोटा संभाग की प्रभारी उर्मिला दीदी, एडिशनल कमिश्नर बहन सुनीता डागा, मोदी लॉ कॉलेज की प्राचार्य डॉ.क्षिप्रा गुप्ता उपस्थित रही। प्रभारी उर्मिला दीदी ने परिवार में मां की भूमिका पर चर्चा करते हुए कहा कि मां परिवार में केंद्रीय भूमिका में होती है। अध्यात्म से जुड़कर बच्चों के अंदर गुणों का उद्भव व सृजन करती हैं वो समाज को व परिवार को सशक्त बनाती हैं। अतिरिक्त आयुक्त सुनीता डागा ने कहा कि हमें अपने बुजुर्ग माता–पिता की सेवा करनी चाहिए। किसी ने सच कहा कि जो कि जो भी इस समाज को आप देंगे जीवन में वही लौट कर आएगा, इसीलिए माता पिता की सेवा ईश्वरीय वरदान है। शिक्षाविद् डॉ.क्षिप्रा गुप्ता ने सभी को आध्यात्मिकता को अपनाने का उपदेश दिया। इस अवसर पर अगले आयोजन की जानकारी देते हुवे केंद्र प्रभारी गरिमा बहन ने आगामी प्रोग्राम 16 मई से 2० मई को आयोजित करने की जानकारी दी। उन्होंने कहा कि इस बार भी बच्चों के लिए बाल संस्कार शिविर आयोजित किया जाएगा जिसने भाग लेने के इच्छुक केंद्र पर संपर्क कर सकते हैं।

इसलिये, इसके द्वारा समस्त संबंधित व्यक्तियों को सूचित किया जाता है कि यदि किसी व्यक्ति को राजस्वभू भू-राजस्व अधिकारियन 1956 की धारा 9०-क और राजस्वभ अधिपति अधिनियम, 1955 की धारा 63 के अधीन प्रत्येक प्रयोजनों के लिये भूमि के उपयोग हेतु अनुज्ञा प्रदान करने और अभिपूति अधिकारों के निर्वाचन पर कोई आपेक्ष है तो वह इस नोटिस के प्रकाशन के 7 दिन के भीतर-भीतर अपनी एग्रेसओ आईडी से लॉग इन कर 90-A For Development Authority (UDH) अधिकारों पर जाकर समर्थक दस्तावेज को अपलोड कर अपना अपेक्ष दर्ज कर सकते हैं। उपर्युक्त नियत समय के भीतर-भीतर किसी आपेक्ष के अभाव में यह समझा जायेगा कि किसी को आपेक्ष नहीं है और वदुत्तार मामले का निपटारा किया जायेगा। यह सूचना मेें हस्ताक्षर और हस्ता के अधीन आज दिनांक ०9.०5.2025 को जारी की गयी।

प्राधिकृत अधिकारी कोटा विकास प्राधिकरण (केडीए)

सड़क पर बंधी रस्सी से युवक का गला कटने से मौत

जयपुर। विद्याधर नगर स्टेडियम के पास सड़क पर बंधी रस्सी से गले की नस कटने से युवक की मौत हो गई। युवक अपने साथी के साथ बाइक पर जा रहा था। इसी दौरान प्रदीप मिश्रा की कथा के लिए बैरिकेडिंग की रस्सी से टकरा गया। रस्सी गले पर अटकने से वह घायल हो गया। उसे एसएमएस अस्पताल में भर्ती करवाया गया, जहां पर उसकी इलाज के दौरान युवक की मौत हो गई। पुलिस ने मामला दर्ज कर जांच शुरू कर दी है।

सड़क दुर्घटना थाना (उत्तर) के एसएसआई माधोसिंह ने बताया कि हादसे में उत्तर प्रदेश के हाथरस निवासी दिनेश (40) पुत्र भगवान सिंह की मौत हो गई। दिनेश पत्नी और दो बच्चों के साथ नाहरी का नका, शास्त्री नगर में सिराए के मकान में रहता था। 8 मई को दोपहर करीब 3:30 बजे अपने साढ़ू विवेक के साथ बाइक से विद्याधर नगर सेक्टर-

■ रिश्तेदार संग बाइक पर जा रहा था, प्रदीप मिश्रा की कथा के लिए लगा रखी थी बैरिकेडिंग

6 में काम से गया था। विद्याधर नगर स्टेडियम के पास से जाते समय सड़क पर बंधी रस्सी दिनेश को दिखाई नहीं दी। गले पर रस्सी टकराने पर बाइक आगे निकल गई। दोनों उछल कर नीचे गिर गए। रोड पर गिरने से दोनों घायल हो गए। घायल हालत में ही दोनों बाइक लेकर कांबटिया हॉस्पिटल पहुंचे। विवेक को प्राथमिक इलाज के बाद छुट्टी मिल गई। वहीं, गले की नस कटने के कारण दिनेश को तुरंत एसएमएस अस्पताल रेफर किया गया। एसएमएस अस्पताल में इलाज के दौरान दिनेश की शनिवार देर रात मौत हो गई। मेडिकल

सूचना पर पहुंची पुलिस ने शनिवार को पोस्टमॉर्टम करवाकर शव परिजन को सौंप दिया। दिनेश पेंटर था। एसएसआई माधोसिंह ने बताया कि प्रथम दृष्टया जांच में सामने आया है कि पिछले दिनों विद्याधर नगर स्टेडियम में प्रोग्राम हुआ था। प्रोग्राम के दौरान व्यवस्था को लेकर रस्सियां बांधी गई थी। स्टेडियम के पास सड़क पर भी रस्सी बंधी थी। युवक बाइक लेकर वहां से निकले। बंधी रस्सी से लगे झटके से दोनों उछल कर नीचे गिर गए। बाइक आगे निकल कर कुछ दूरी पर गिर गई। लहलुहान हालत में बाइक चलाकर दोनों हॉस्पिटल पहुंचे थे।

दिनेश के साढ़ू विवेक ने बताया कि मैं और मेरा साढ़ू दिनेश आगरा रोड से विद्याधर नगर के सेक्टर-6 में काम की बात करने जा रहे थे। विद्याधर नगर स्टेडियम के पास जैसे ही हम घूमे तो वहां प्रदीप मिश्रा का जो प्रोग्राम हुआ था,

उसके लिए जहां लेबर काम कर रही थी। लेबर ने बीच रोड पर रस्सी बांध रखी थी। वो रस्सी हमको दिखाई नहीं दी। अचानक रस्सी से टकराने से मेरा और साढ़ू का एक्सीडेंट हो गया। इससे उनके गले में चोट आई। चोट आने की वजह से उनका खून ज्यादा निकल गया। मैं आनन-फानन में उसे हॉस्पिटल लेकर पहुंचा। हॉस्पिटल में उनकी टांके लगाकर ट्रीटमेंट किया। बाद में मालूम पड़ा, उनकी सांस लेने में प्रॉब्लम हो रही है। डॉक्टर्स ने ऑपरेशन के लिए कहा था। उसके बाद दूसरे दिन उनकी मौत हो गई। गौरतलब है कि प्रदीप मिश्रा की शिवमहापुराण कथा 1 से 7 मई तक आयोजित की गई थी। अब सवाल यह उठता है कि यह हादसा किसकी लापरवाही का नतीजा है। पुलिस या कथा आयोजन करने वालों की। इस मामले की जांच कर दोषी पाए जाने वालों पर कार्रवाई की जानी चाहिए है।

‘राइजिंग राजस्थान’ के तहत हुए एमओयू की समीक्षा कल

जयपुर। मुख्यमंत्री भजनलाल शर्मा मंगलवार (13 मई) को मुख्यमंत्री कार्यालय में राइजिंग राजस्थान ग्लोबल इन्वेस्टमेंट समिट के अंतर्गत हस्ताक्षरित विभिन्न एमओयू की प्रगति की समीक्षा बैठक लेंगे। शर्मा इस दौरान पर्यटन, चिकित्सा शिक्षा, चिकित्सा-स्वास्थ्य, कपड़ा एवं वस्त्र तथा ऑटोमोबाइल व इलेक्ट्रिक वाहन क्षेत्रों से संबंधित एमओयू के क्रियान्वयन के संबंध में विस्तृत जानकारी लेंगे।

उल्लेखनीय है कि गत वर्ष दिसंबर माह में आयोजित राइजिंग राजस्थान ग्लोबल इन्वेस्टमेंट समिट के तहत विभिन्न क्षेत्रों से संबंधित लगभग 37 लाख करोड़ रुपये के निवेश समझौते हुए, जिनमें से करीब 3 लाख करोड़ रुपये के एमओयू की ग्राउंड ब्रेकिंग की जा चुकी है।

सैकड़ों महिला लाभार्थियों ने स्वास्थ्य परीक्षण करवाया



राजस्थान राज्य विधिक सेवा प्राधिकरण की ओर से रविवार को मातृ दिवस के उपलक्ष में महिलाओं के लिए नि:शुल्क स्वास्थ्य परीक्षण शिविर का आयोजन सेंट्रल पार्क में किया गया।

जयपुर। राजस्थान राज्य विधिक सेवा प्राधिकरण द्वारा रविवार को मातृ दिवस के उपलक्ष में सीएमएचओ, सवाई मानसिंह अस्पताल और लाडो महिला संस्था के सहयोग से महिलाओं के लिए नि:शुल्क स्वास्थ्य परीक्षण शिविर का आयोजन सेंट्रल पार्क,सी-स्कोम, जयपुर में प्रातः 7 बजे से 11 बजे तक किया गया।

कार्यक्रम का उद्घाटन नन्दिनी व्यास, जिला एवं सेशन न्यायाधीश, जयपुर महानगर-प्रथम द्वारा किया गया। कार्यक्रम में राजस्थान राज्य

विधिक सेवा प्राधिकरण एवं जिला विधिक सेवा प्राधिकरण,जयपुर महानगर-प्रथम,द्वितीय व जिला के समस्त अधिकारीगण उपस्थित रहे। इस शिविर में सवाई मानसिंह अस्पताल और सीएमएचओ प्रथम से डॉ. आशा लता ,सदस्य,विधिक चेतना समिति जयपुर महानगर द्वितीय,डॉ. शाब्बा अग्रवाल व डॉ. शेफाली गोयल,स्त्री रोग विशेषज्ञ,डॉ. महेश सांखला,अस्थि रोग विशेषज्ञ,डॉ. सीमा पालीवाल तथा डॉ. अंजली मीणा,डॉ. प्रियंका बुरड़क,डॉ. गोपेश

भारद्वाज,नेत्र रोग विशेषज्ञ,डॉ. बी एल अग्रवाल व डॉ. सदानंद सिंह डागर,मेडिसिन विभाग,डॉ. विजय मीणा,पी.एम.आर. विभाग तथा डॉ. चन्द्र प्रकाश शर्मा भी उपस्थित रहे। शिविर में नि:शुल्क नेत्र, हार्ट, ब्लड, शुगर, अस्थि तथा स्त्री आदि रोगों के संबंध में जांच करवाई जाकर चिकित्सकों से परामर्श लिया गया। इस दौरान दवाइयां भी निशुल्क उपलब्ध करवाई गई। शिविर का 350 से अधिक लाभार्थियों द्वारा लाभ उठाया गया।

भगवान बुद्ध के पंचशील सिद्धांत आज भी प्रांसंगिक : देवानी

जयपुर। विधानसभा अध्यक्ष वासुदेव देवानी ने बुद्ध पूर्णिमा पर प्रसंवासियों को बधाई और शुभकामनाएं दी है।

देवानी ने कहा है कि भगवान बुद्ध के पंचशील सिद्धांत आज भी

■ विधानसभाध्यक्ष ने प्रदेशवासियों को बधाई दी

प्रांसंगिक है। प्राणी भाव को हिंसा से विरत रहना,चोरी करने या जो दिया नहीं गया है,उसको लेने से विरत रहना,लैंगिक दुराचार या व्यभिचार से विरत रहना,असत्य बोलने से विरत रहना और मादक पदार्थों से विरत रहना। श्री देवानी ने कहा कि भगवान बुद्ध ने मध्यम मार्ग का उपदेश भी दिया, जिससे समस्याओं के हल का मार्ग निकल सकता है। दुःख के कारण और निवारण के लिए भी भगवान बुद्ध का अष्टार्ांगिक मार्ग, मानव जीवन के लिए नया मार्ग प्रशस्तक करता है।

जयपुर। जिला कलक्टर डॉ. जितेन्द्र कुमार सोनी के निर्देश पर सक्षम जयपुर अभियान के तहत जिले में नागरिक सुरक्षा प्रशिक्षण कार्यक्रम का आयोजन किया जा रहा है। रविवार को अंबाबाड़ी स्थित आदर्श विद्या मंदिर में आपदा प्रबंधन जन जागरूकता कार्यक्रम में नागरिक सुरक्षा विभाग के अनुदेशकों ने आपातकालीन परिस्थितियों के दौरान बचाव एवं उपायों की जानकारी एवं प्रशिक्षण प्रदान किया।

उप निर्यंत्रक नागरिक सुरक्षा अमित शर्मा ने बताया कि जयपुर सक्षम अभियान के तहत नागरिक सुरक्षा विभाग के तत्वावधान में जिले के अलग-अलग स्थानों पर प्रतिदिन नागरिक सुरक्षा प्रशिक्षण कार्यशालाओं का आयोजन किया जा रहा है जिसमें आमजन को हर आपात परिस्थिति में स्वयं एवं अन्य लोगों के बचाव के लिए बुनियादी प्रशिक्षण दिया जा रहा है साथ ही आपात स्थिति में क्या करें क्या ना करें गाइडलाइन की भी जानकारी प्रदान की जा रही है।

उन्होंने बताया कि कार्यक्रम में



जिला कलक्टर डॉ. जितेन्द्र कुमार सोनी के निर्देश पर सक्षम जयपुर अभियान के तहत रविवार को अंबाबाड़ी स्थित आदर्श विद्या मंदिर में आमजन को आपातकालीन परिस्थितियों के दौरान बचाव एवं उपायों की जानकारी एवं प्रशिक्षण प्रदान की।

आपदा प्रबंधन प्रशिक्षण एवं युद्ध काल के दौरान बचाव के तरीकों से रूबरू करवाया गया। साथ ही ब्लैकआउट के

दौरान बरती जाने वाली सावधानियों की जानकारी दी गई। उन्होंने बताया कि इस दौरान आपातकालीन बचाव

पद्धतियों, सीपीआर,ब्रेसिक फायर एवं फायर एक्सटिंग्विशर संचालन अभ्यास भी करवाया गया।

देवर्षि नारद जयंती व पत्रकार सम्मान समारोह कल

जयपुर। विश्व संवाद केन्द्र फाउंडेशन, जयपुर के तत्वावधान में देवर्षि नारद जयंती एवं पत्रकार सम्मान समारोह का आयोजन 13 मई (मंगलवार) को किया जाएगा। यह कार्यक्रम मालवीय नगर, जयपुर स्थित नारद सभागार में आयोजित होगा। वीएसके फाउंडेशन की निदेशक डॉ. शुचि चौहान ने बताया कि कार्यक्रम के मुख्य अतिथि राजस्थान के राज्यपाल हरिभाऊ बागडे होंगे। कार्यक्रम की अध्यक्षता राष्ट्रीय स्वयंसेवक संघ के जयपुर प्रांत के सह संघचालक डॉ. हेमंत सेठिया करेंगे। इस अवसर पर पांचजन्य के संपादक हितेश शंकर मुख्य वक्ता रहेंगे। कार्यक्रम में पत्रकारिता के क्षेत्र में उल्लेखनीय योगदान देने वाले पत्रकारों को सम्मानित भी किया जाएगा।

बिजनेसमैन सुसाइड मामले में न्याय की गुहार लगाई

जयपुर। करघनी थाना इलाके में अपार्टमेंट की 14वीं मंजिल से छलांग लगाकर सुसाइड करने वाले बिजनेसमैन (ऑर्किटेक्ट) की पत्नी रविवार को कृषि मंत्री किरोड़ीलाल मीणा के घर पहुंची। उन्होंने मंत्री से मुलाकात कर न्याय दिलाने की मांग की।

बिजनेसमैन भारत कुमार सैनी की पत्नी वर्षा सैनी ने कहा कि उनके साथ धोखा हुआ है। उनके पति आरएएस अधिकारी मुक्ताराव से 39 लाख 60 हजार रुपए काम करने का पैसा मांगते थे। इन लोगों ने गलत एग्रीमेंट कर ससुर के साइन करवा लिए। ससुर को दिखाई भी कम देता है। वह उस दौरान परेशान भी थे, इसलिए साइन कर दिए। सच्चाई यह है कि जो पैसा आरएएस ने दिया, वह

■ किरोड़ी लाल से मिला मृतक का परिवार

उनकी मजदूरी का पैसा था। मंत्री से मुलाकात के दौरान वर्षा के साथ उनके देवर अमित कुमार और ससुर भानुप्रताप भी थे। अमित कुमार ने कहा कि मैं केवल यह चाहता हूँ कि मेरे भाई को न्याय मिलना चाहिए। मुक्ता मैडम जेल में चाहिए। उनको नौकरी से बर्खास्त करना चाहिए। किरोड़ी लाल मीणा ने कहा कि भरत कुमार सैनी की पत्नी, भाई और पिता आज यहां आए थे। मुक्ताराव के बारे में मैं कई बार बयान दे चुका हूँ कि यह फर्जी टॉपर है। पैसा दिया है, यह बात सही है। लेकिन, अगर समय पर पैसा देते तो एक जान नहीं

जाती। वर्षा का मन है कि उसे मुख्यमंत्री से मिलाया जाए, लेकिन अभी सीएम व्यस्त है। मैं वर्षा और उसके परिवार को सीएम से मिला दूंगा। वह चाहती है कि कानूनी कार्रवाई हो। वर्षा सैनी ने कहा कि किरोड़ी लाल मीणा से मुलाकात ठीक रही। मैंने किरोड़ी लाल मीणा से रिव्क्वेस्ट की है कि मुझे इंसाफ मिले। मुझे पूरी उम्मीद है कि वह मुझे इंसाफ दिलाएंगे। मेरे पति ने सुसाइड नोट में यही लिखा है कि मेरे मरने के बाद मुझे इंसाफ मिले। वर्षा का कहना है कि घटना के बाद आपके ससुर ने 40 लाख रुपए लिए थे। इस पर वर्षा ने कहा- वह मुक्ता मैडम का खेल था। कोई समझौता नहीं हुआ। वह मेरे पति की मेहनत का पैसा बन रहा था। उन लोगों ने झूठ-पाखंड से साइन करवाए। जिस

कागज पर साइन करवाए थे, वह कागज उनके लोगों के द्वारा लिखा गया था। पिताजी से साइन कराए। उनके पास चश्मा नहीं था। वह पढ़ नहीं पाए। साइन कर दिए। आप बताए कि एक जवान बेटे की लाश सामने रहेगी, पिता उसे देखे या फिर उन कागजों को। मेरे पिता को इतना भ्रमित कर दिया था कि उन्होंने कुछ नहीं देखा। उस कागज पर साइन कर दिए। उसके लिए मेरे पिताजी आज भी पछता रहे हैं। कहते हैं मुझे स गलती हो गई। मुझे उस कागज को किसी से पढ़वा लेना था। मुझे न्याय चाहिए। गौरतलब है कि 18 अप्रैल को करघनी के गोविंदपुरा निवासी बिजनेसमैन भारत कुमार सैनी ने रॉयल ग्रीन सोसाइटी अपार्टमेंट की 14वीं मंजिल से कूदकर सुसाइड किया था।

गोविन्ददेवजी मंदिर में अर्पित की सैन्य शक्ति संवद्धनार्थम् आहुति




आराध्य देव गोविंददेवजी मंदिर में रविवार को महंत अंजन कुमार गोस्वामी के सानिध्य में राष्ट्र शक्ति जागरण गायत्री महायज्ञ का आयोजन किया गया।

जयपुर। आराध्य देव गोविंद देवजी मंदिर में रविवार को महंत अंजन कुमार गोस्वामी के सानिध्य में राष्ट्र शक्ति जागरण गायत्री महायज्ञ का आयोजन किया गया। चार पारों में सैकड़ों लोगों ने पाकिस्तान के खिलाफ भारतीय सेना की ओर से चलाए जा रहे ऑपरेशन सिंदूर को सफलता और समर्थ एवं शक्तिशाली भारत निर्माण और सैनिकों के शौर्य वद्धन के लिए आहुतियां प्रदान कीं।

आचार्य पीठ से गायत्री कचोलिया ने कहा कि हम आज घरों में सैनिकों के कारण ही सकुशल हैं। वे सीमा पर हमारी रक्षा कर रहे हैं। इसलिए सभी लोग उनकी कुशलता के लिए प्रतिदिन भगवान से प्रार्थना करें। प्रतिदिन गायत्री

मंत्र की एक माला सेना के शौर्य संवर्धन हेतु करनी चाहिए। गायत्री तोमर ने मातृत्व दिवस भारत माता की रक्षा के लिए सर्वत्र बलिदान करने का आह्वान किया। अग्नि प्रज्वलित कर विश्व शांति के लिए गायत्री एवं महामृत्युंजय महामंत्र से 108 आहुतियां प्रदान करावाईं। त्वया मन्यो सरथारुजन्तो, हर्षमाणा क्षिप्रतप्तो मरुत्वान्ति। तिम्रेष्वपआयुधा संशिशाना, उप प्रयन्तु नरो अग्निरग्नः स्वाहा मंत्र के साथ देश की रक्षा हेतु सीमाओं पर डटे सैनिकों में शक्ति का संचार हो, उनमें शौर्य, पराक्रम, आत्मबल एवं देश की सुरक्षा का भाव सदा बना रहे। इस के लिए विशिष्ट आहुति यज्ञ भगवान को समर्पित की गई। नृसिंह जयंती परॐ वज्र-

नखाय विद्महे, तीक्ष्ण-द्रंष्टाय धीमहि। तन्नो नारसिंहः प्रचोदयात्। मंत्र से आहुतियां प्रदान की गईं। अखिल विश्व गायत्री परिवारप्रारंभ में रमेश अग्रवाल, कैलाश अग्रवाल, राम बाबू झालानी, शंकर झालानी एवं अन्य ने ठाकुर श्री राधा गोविंद देवजी, वेदमता गायत्री, गायत्री परिवार के संस्थापक युग ऋषि पं. श्रीराम शर्मा आचार्य, भगवती देवी शर्मा का पंचोपचार पूजन किया गया। गायत्री शक्ति पीठ ब्रह्मपुरी के व्यवस्थापक सोहनलाल शर्मा सह व्यवस्थापक मणि शंकर चौधरी ने बुद्ध पूर्णिमा पर 12 मई को जयपुर में एक ही समय पर 11 हजार घरों पर होने गृह गृह गायत्री यज्ञ के लिए हवन सामग्री वितरित की।



डिप्टी सीएम दिया कुमारी ने बजट घोषणाओं व फ्लैगशिप योजनाओं की समीक्षा बैठक ली

दिया कुमारी ने आमजन से जुड़े कार्य संवेदनशीलता से करने के निर्देश दिये

अजमेर, (कासं)। उप मुख्यमंत्री एवं जिले की प्रभारी मंत्री दिया कुमारी ने रविवार को बजट घोषणाओं एवं फ्लैगशिप योजनाओं की समीक्षा बैठक ली। केन्द्रीय कृषि मंत्री भागीरथ चौधरी, विधायक अनिता भदेल तथा विरेन्द्र सिंह कानावत ने क्षेत्र की आवश्यकताओं से अवगत कराया। जिला कलेक्टर लोक बन्धु तथा पुलिस अधीक्षक वंदिता राणा ने विभिन्न बिन्दुओं में हुई प्रगति की जानकारी दी। उप मुख्यमंत्री दिया कुमारी ने कहा कि राज्य तथा केन्द्र सरकार आमजन के जीवन स्तर को ऊपर उठाने के लिए कार्य कर रही है। विभिन्न योजनाओं के कार्यों की गति बढ़ाएं। आमजन से जुड़े प्रकरणों में संवेदनशीलता के साथ कार्य करना चाहिए। पानी, बिजली तथा स्वास्थ्य जैसी मूलभूत आवश्यकताएं प्रत्येक नागरिक को उपलब्ध होना आवश्यक है। विभिन्न माध्यमों से प्राप्त परिवेदनाओं का निस्तारण प्राथमिकता से किया जाना चाहिए। स्थानीय जनप्रतिनिधियों के साथ समन्वय स्थापित कर कार्य करें।

उन्होंने कहा कि सरकार द्वारा पुष्कर तीर्थ क्षेत्र के विकास के लिए बजट घोषणा की गई है। इस घोषणा की क्रियान्विति के लिए लगातार



उप मुख्यमंत्री दिया कुमारी ने समीक्षा बैठक लेकर अधिकारियों को निर्देश दिये।

मॉनिटरिंग करें। मन्दिर और सरोवर के आस-पास कार्य करवाने पर फोकस रहना चाहिए। इस दौरान इस बात का विशेष ध्यान रखा जाए कि तीर्थ क्षेत्र का मूल स्वरूप बरकरार रहे। तीर्थ स्थल के पौराणिक महत्व तथा भव्यता के अनुरूप ही कार्य करें। इसमें पुराने फोटो तथा चित्रों का भी सहयोग लिया जाए। पुष्कर सरोवर में गन्दा पानी जाने से रोकने के लिए प्रत्येक स्तर से प्रयास करें। पुष्कर सरोवर की फीडर्स का कार्य भी शीघ्रता से कराएं। उन्होंने कहा

कि सरकार द्वारा बजट घोषणा में सेक्टर रोड का प्रावधान किया गया था। इसके लिए आवश्यक निविदा दो सप्ताह में जारी करने का लक्ष्य रखकर कार्य करें। कन्वेन्शन हॉल के लिए भूमि का चिह्निकरण एक सप्ताह में करवाएं। चयनित भूमि अधिकतम उपयोगिता के मापदण्ड पर खरी उतरनी चाहिए। यह कार्य अजमेर विकास प्राधिकरण द्वारा किया जाएगा। अजमेर के विभिन्न जलस्त्रोतों के जौणोंद्वार का कार्य निर्धारित दिशा निर्देशों के अनुरूप ही

करवाएं।

उन्होंने कहा कि वेदान्ता समूह द्वारा राज्य की आंगनबाड़ियों में कार्य किया जाना है। जिले में समूह के माध्यम से किए गए कार्यों की जानकारी प्राप्त करें। बहुउद्देशीय स्टेडियम के निर्माण स्थल का स्वाभिव एक सप्ताह में अजमेर विकास प्राधिकरण को स्थानांतरित करने के लिए सम्बन्धित विभागीय अधिकारी आपसी समन्वय के साथ कार्य करें। बैठक में फ्लैगशिप

योजनाओं की समीक्षा की भी की गई। उप मुख्यमंत्री दिया कुमारी ने विधायक अनिता भदेल के आग्रह पर कचहरी रोड पर सड़क निर्माण कार्य का निरीक्षण किया। इस दौरान अधिकारियों तथा स्थानीय दुकानदारों के साथ सड़क पर जल भराव रोकने के बारे में चर्चा की। केन्द्रीय कृषि मंत्री भागीरथ चौधरी ने कहा कि गर्मी में पेयजल की ग्रामीण क्षेत्रों में सप्लाई सुचारू रहनी चाहिए। क्षेत्र से अवैध कनेक्शन लगातार हटाएं। इससे अन्तिम सिरे तक पानी पहुंचना सुनिश्चित होगा। ग्रामीण क्षेत्रों में घर-घर कचरा संग्रहण का कार्य नियमित किया जाना चाहिए। गारण्टी अवधि के दौरान सड़क की मरम्मत करना संवेदक की जिम्मेदारी होती है। जिले की गारण्टी अवधि की सड़कों की मरम्मत नियमित रूप से करने के लिए सम्बन्धित को पाबन्द करें।

इस अवसर पर जिला परिषद के मुख्य कार्यकारी अधिकारी अभिषेक खन्ना, नगर निगम के आयुक्त देशल दान, अतिरिक्त जिला कलेक्टर ज्योति कक्कानी एवं वन्दना खोवाल, अजमेर विकास प्राधिकरण के सचिव अनिल पुनिया, उपखण्ड अधिकारी पद्मा देवी सहित विभागीय अधिकारी उपस्थित रहे।

सूने मकान में चोरी करते चोर को ग्रामीणों ने दबोचा

छुड़ाकर भागने के प्रयास के दौरान चोर के हमले से एक युवक घायल हुआ, अस्पताल में भर्ती कराया

मालपुरा, (निसं)। मालपुरा उपखण्ड क्षेत्र के टोरडी गांव में रविवार को एक शातिर चोर ने दिन-दहाड़े सूने मकान के ताले तोड़ चोरी की वारदात को अंजाम देने के दौरान ग्रामीणों ने चोर को घरिवार का एक सदस्य शिवराज कहार पुत्र मदन कहार मौके पर पहुंचा तो मकान का ताला टूटा देखा। जब वो मकान के अंदर घुसा तो चोर को रंगे हाथ पकड़ लिया। शिवराज के चंगुल से छुड़ाकर भागने का चोर ने पूरा प्रयास किया, लेकिन चोर ने शिवराज के सिर पर गंभीर वार कर दिया। जिससे वो गंभीर रूप से घायल होकर शिवराज के चिल्लाने की आवाज सुन दौड़े

साथ बाहर गया हुआ था। शातिर चोर ने मकान की रैकी कर ताले तोड़ अलमारी व बक्सों से चोरी की वारदात को अंजाम देने के दौरान ही मदन कहार के परिवार का एक सदस्य शिवराज कहार पुत्र मदन कहार मौके पर पहुंचा तो मकान का ताला टूटा देखा। जब वो मकान के अंदर घुसा तो चोर को रंगे हाथ पकड़ लिया। शिवराज के चंगुल से छुड़ाकर भागने का चोर ने पूरा प्रयास किया, लेकिन चोर ने शिवराज के सिर पर गंभीर वार कर दिया। जिससे वो गंभीर रूप से घायल होकर शिवराज के चिल्लाने की आवाज सुन दौड़े

मौहल्लेवासियों ने भी तत्परता दिखाते हुये चोर को दबोच थाना पुलिस को सूचना दी। मौके पर पहुंची टीम ने शिवराज को गंभीर घायल अवस्था मे मालपुरा जिला अस्पताल मे भर्ति करवाया। जहां उसके सिर में दस से अधिक टांके लगाये गये। शातिर चोर को पुलिस ने हिरासत में लेकर पूछताछ शुरू की। पुलिस सुत्रों की माने तो पकड़ा गया शातिर चोर इससे पूर्व भी कई चोरी की वारदातों को अंजाम दे चुका है। विभिन्न थानों में मुकदमे दर्ज है। फिलहाल थाना पुलिस मामले में पूछताछ कर रही है।

कार की टक्कर से मासूम बच्चे की मौत

सादुलपुर, (निसं)। गांव गुलपुरा सड़क पर स्थित जीएसएस के पास एक मार्शल जीप की टक्कर से एक 7-8 वर्षीय मासूम बच्चे की मौत हो गई।

■ घटना के बाद वाहन चालक वाहन सहित फरार हो गया

दढ़ाल रोड़ सादुलपुर ने मामला दर्ज करवाकर बताया कि रविवार होने के कारण उसके भाई प्रमोद के पुत्र लक्ष्य के साथ घूमने गया हुआ था। गुलपुरा रोड पर पावर हाउस के पास ओर भी बच्चे थे। जिनके साथ लक्ष्य खेलने लगा। दर्ज मामले में बताया कि

लूट के मामले में चार गिरफ्तार

जालोर, (कासं)। जालोर कोतवाली पुलिस ने रविवार को लूट के प्रकरण का पर्दाफाश कर चरवाहे के साथ मारपीट कर बकरियां लूट के प्रकरण में चार आरोपियों को गिरफ्तार किया।

जालोर कोतवाली थानाधिकारी अरविन्द कुमार के नेतृत्व में गठित विशेष टीम को थाना हल्का क्षेत्र के गांव नाराब नाड़ी (गोल निम्बड़ी), धवला रोड के पास बकरियां चरा रहे वालों के साथ मारपीट कर बकरियों को लूट कर गिरफ्तार गाड़ी में डालकर ले जाने वालों की सीसीटीवी फुटेज से पहचान की। घटना में शामिल आरोपी राजुराम, जितेन्द्र सिंह, मुकेश कुमार व मदनलाल को गिरफ्तार किया जाकर बापदों रखा गया है। इन चारों अभियुक्तों से बरामदगी से संबंधित अनुसंधान जारी है।

पट्टेशुदा प्लांट पर कब्जा कर जान से मारने की धमकी देने का आरोप

■ सादुलपुर पुलिस ने मामला दर्ज कर जांच शुरू की

जिला चूरू से पट्टा क्रमांक 303 दिनांक 2 जुलाई 2003 को 444.44 दर गज का अपने नाम से पट्टा बनवा लिया। दर्ज मामले में बताया कि आठ अगस्त 2013 को उसके पिता नानुराम का स्वर्गवास हो चुका है। पट्टाशुदा भूखंड के चापदीवारी बना रखी है तथा एक मकान भी बना रखी है। हम भाई-बहन जिनेस के सिलसिले में राजगढ़ से बाहर रहते हैं। भूखंड की सार संभाल करने के लिए जान पहचान के सुरेश

कुमार निवासी राजगढ़ को छोड़ रखा है।

दर्ज मामले में बताया कि गत सात मई को परिवार के ही राजकुमार सरफाफ का फोन आया कि आपका भूखंड के गेट का ताला तोड़कर कई अज्ञात व्यक्ति बैठे हैं और गाड़ियां खड़ी कर रखी है। सूचना पर अपने भूखंड को संभाला और देखा कि कुछ व्यक्ति उसके प्लाट में बने कमरों का ताला तोड़कर उसके अंदर घुसे हुए थे। जिनको उसने कहा कि तुम लोग कौन हो मेरे मकान का ताला तोड़कर कब्जा कैसे कर लिया तो कहा कि हमने तो कर लिया तुझे करना है वो करा दर्ज मामले

चुड़ीना गांव में नशे में बदमाशों ने उत्पात मचाया

बदमाशों ने शादी में आई महिलाओं से छेड़छाड़ कर परिवार को जान से मारने की धमकी दी

खेतड़ी, (निसं)। पचेरीकलां थाना क्षेत्र के सीमावर्ती गांव चुड़ीना में शराब के नशे में आए बदमाशों ने उत्पात मचा दिया। इस दौरान उन्होंने महिलाओं के साथ छेड़छाड़ कर घर के बाहर खड़ी गाड़ियों के शीशे तोड़ दिए तथा परिवार को जान से मारने की धमकी दी है।

थानाधिकारी राजपाल सिंह ने बताया कि चुड़ीना निवासी नरेश कुमार ने रिपोर्ट दी कि रात को उसकी बेटी की शादी कार्यक्रम चल रहा था। रात करीब 11 बजे के गांव के शीशराम पुत्र

हरनारायण, कैलाश पुत्र शीशराम, दिनेश पुत्र राजपाल बावरिया व एक दो अन्य व्यक्ति शराब के नशे में आए, जहां बरात में आई हुई लड़कियों के साथ अभद्रता करने लगे और बरातियों के साथ मारपीट करने लगे। इस दौरान उसके भतीजा अंकित बरातियों को खाना खिला रहा था। उसने उक्त लोगों को मना किया। कैलाश पुत्र शीशराम ने उसके भतीजे की आंख के ऊपर पत्थर से मारा तथा नीचे गिराकर मारपीट करने लग गए। जब भाई संतोष व पत्नी संगीता दौड़ कर आई

भतीजे को छुटाने लगे तो संगीता व संतोष के साथ मारपीट करने लगे और कैलाश ने उसकी पत्नी का हाथ पकड़कर नीचे गिरा। उक्त लोगों ने बरातियों को खाना भी नहीं खाना दिया। जब आवाज सुनकर अन्य लोग आए तो वह भाग गए और जाते समय बरातियों की गाड़ियों के शीशे फोड़ दिए। इस दौरान कैलाश व शीशराम ने परिवार को जान से खत्म करने की धमकी दी। थानाधिकारी ने बताया कि परिवादी की ओर से दी गई रिपोर्ट पर मामला दर्ज कर लिया गया है।

युवक पर चाकू से जानलेवा हमले का आरोपी गिरफ्तार

डूंगरपुर, (निसं)। धंबोला पुलिस ने जानलेवा हमला करने वाले एक आरोपी को गिरफ्तार कर लिया है। आरोपी ने एक युवक पर चाकू से हमला कर लहंगुहान कर दिया था। फिलहाल पुलिस आरोपी से पूछताछ कर रही है। आरोपी ने भी वारदात कबूल कर ली है। धंबोला थानाधिकारी मोहम्मद रिजवान खान ने बताया कि 21 अप्रैल के दिलीप पुत्र हाजा मोरी निवासी पादरा की ओर से मामला दर्ज कराया गया था।

- बिना बातचीत के पेट पर वार कर फरार हो गया था
- आरोपी ने चाकू से हमले की वारदात कबूल कर ली
- फिलहाल पुलिस आरोपी से पूछताछ कर रही है

रिपोर्ट में बताया कि उसका बेटा मनीष मोरी 19 अप्रैल को थाम का तालाब की तरफ गया था। उसी समय एक बदमाश क्रूजर जीप लेकर आया। आरोपी ने बिना किसी बातचीत किए ही उसके बेटे के साथ गाली-गलौज की। मारपीट करते



पुलिस ने युवक पर हमला करने के आरोपी को गिरफ्तार किया।

हुए आरोपी ने उसके पेट पर चाकू से जानलेवा वार किया, जिससे मनीष गंभीर रूप से घायल हो गया। मामले में पुलिस ने केस दर्ज करते हुए जांच शुरू कर दी। पुलिस ने मामले में आरोपी

दितेश (22) पुत्र प्रकाश ननोमा मीणा निवासी पादरा को गिरफ्तार कर लिया है। आरोपी ने भी चाकू से हमले की वारदात कबूल कर ली है। फिलहाल पुलिस आरोपी से पूछताछ कर रही है।

अजमेर, (कासं)। कैमिकल टैंकरों से कैमिकल चोरी की वारदात का एसपी वंदिता राणा ने पर्दाफाश किया है। मामले का खुलासा करते हुए कहा कि नसीराबाद सदर थाना पुलिस ने हाइवे पर कैमिकल चोरी कर बेचने के संगठित गिरोह के तीन आरोपियों को पुलिस टीम ने छापामार कार्यवाही करते हुए कोटा बाइपास चौराहे के पास स्थित एक पार्किंग क्षेत्र में गिरफ्तार किया है।

■ पुलिस ने मौके से टैंकर, 3 कैमिकल से भरे ड्रम, पाइप और एक पानी की मोटर जब्त की

गिरफ्तार आरोपी टैंकर से कैमिकल चोरी कर बेचने का काम कर रहे थे। पुलिस मामले की जांच में जुटी है।

थाना प्रभारी अशोक बिशु ने बताया कि मुखबिर से सूचना मिली थी कि गुर्जर पार्किंग के पीछे एक टैंकर चालक चोरी-छिपे कैमिकल निकाल रहा है। इस पर पुलिस टीम मौके पर पहुंची और घेराबंदी कर तीनों व्यक्तियों को रंगे हाथों पकड़ लिया। टैंकर के ऊपर एक व्यक्ति पाइप



नसीराबाद सदर थाना पुलिस ने कैमिकल चोरी करने के आरोपियों को गिरफ्तार किया।

डालकर कैमिकल निकाल रहा था, दूसरा व्यक्ति नीचे प्लास्टिक के ड्रम में पाइप संभाल रहा था और तीसरा व्यक्ति ड्रम को थामे हुए खड़ा था। पुलिस ने मौके से टैंकर, 3 कैमिकल से भरे ड्रम, पाइप और एक पानी की मोटर जब्त की है। पूछताछ में आरोपी

घबरा गए और कोई संतोषजनक जवाब नहीं दे सके।

उन्होंने बताया कि टैंकर में सोडियम सिलिकेट कैमिकल भरा हुआ था और उसे चोरी कर बेचने की फिराक में थे। पुलिस ने मौके से सीकर निवासी चालक हिम्मत सिंह,

शिव मंदिर से पांच लाख का शिखर चोरी

डूंगरपुर, (निसं)। चित्तरी थाना क्षेत्र के जोगपुर गांव में सागवाड़ा-गलियाकोट मुख्य मार्ग पर स्थित लोहारिया भैरवजी मंदिर से सटे शिव मंदिर पर शुक्रवार रात चोरी की वारदात हुई। अज्ञात चोरों

शिव मंदिर के ऊपर लगा शिखर चुरा ले गए। शिखर की अनुमानित कीमत 5 लाख रुपए बताई गई है।

चोरी की वारदात के बाद लोगों में आक्रोश है। घटना के बाद सीसीटीवी भी सामने आया है, जिसमें दो युवक रात के समय दिखाई दे रहे हैं। जोगापुर गांव में शुक्रवार राय के समय वारदात हुई है। लोहारिया भैरव जी मंदिर के पास ही शिव मंदिर है, जिस पर करीब 5 लाख का कलश लगा हुआ था। वसंम

■ सीसीटीवी में नजर आए दो युवक, लोगों ने आक्रोश जताया

खराड़ी, मनीष,वेलजि, अशोक पाटीदार, विपिन, कमजी, कमलेश पाटीदार, रमेश पाटीदार, गौतम समेत लोगों ने बताया कि चोर मंदिर के ऊपर चढ़े और शिखर निकलकर ले गए। घटना का शनिवार सुबह के समय पता लगा। लोग इकट्ठे गए और मंदिर पर चोरी पर आक्रोश जताया। लोगों ने चोरों को जल्द से जल्द पकड़ने की मांग रखी। लोगों ने कहा कि क्षेत्र में चोर लगातार मंदिरों को निशाना बना रहे हैं, लेकिन पुलिस चोरों को पकड़ नहीं पाई है।

थाना प्रभारी के अनुसार यह गिरोह विभिन्न टैंकर चालकों और स्थानीय कारोबारियों की मिलीभगत से कैमिकल चोरी कर लाखों रुपए का गबन कर चुका है। आने वाले दिनों में और भी खुलासे होने की संभावना है।

// भारत ने विमेंस वनडे सीरीज जीती //

फाइनल में श्रीलंका को 97 रन से हराया, मंधाना का शतक, स्नेह राणा को चार विकेट




कोलंबो, 11 मई। श्रीलंका में हो रहे विमेंस वनडे ट्राई-सीरीज के फाइनल में भारत ने श्रीलंका को 97 रन से हरा दिया। कोलंबो के आर प्रेमदासा स्टेडियम में भारत ने टॉस जीतकर बैटिंग का फैसला किया। स्मृति मंधाना के शतक की बदौलत टीम ने 7 विकेट खोकर 342 रन बनाए। जवाब में श्रीलंकाई विमेंस 48.2 ओवर में 245 रन बनाकर ऑलआउट हो गई।

टीम से कप्तान चमारी अथापथु ने सबसे ज्यादा 51 रन बनाए। निलकशिखा सिल्वा ने 48 रन बनाए। भारत से स्नेह राणा ने 4 विकेट लिए। वहीं अमनजोत कौर ने 3 विकेट चटकाए। मंधाना विमेंस वनडे क्रिकेट में सबसे ज्यादा शतक लगाने वाली तीसरी प्लेयर बनीं। उन्हें प्लेयर ऑफ द मैच चुना गया।

उनके अलावा हरलीन देओल ने 47, कप्तान हरमनप्रीत कौर ने 41 और पिछले मैच में सेंचुरी लगाने वाली जेमिमा रोड्रिग्स ने 44 रन की पारी खेली। श्रीलंका की तरफ से देवमी विहंगा और सुगंधिका कुमारी को 2-2 विकेट मिले। भारत के लिए पेंसर क्रांति गोडू ने डेब्यू किया। पहले बैटिंग कर रही भारतीय टीम की ओपनर स्मृति मंधाना और प्रतिका रावल ने शानदार शुरुआत दी। दोनों ने मिलकर पहले विकेट के लिए 70 रन जोड़े। रावल को इनोका राणावीरा ने पवेलियन भेजा। इसके बाद मंधाना ने हरलीन के साथ मिलकर शतकीय साझेदारी की। दोनों ने मिलकर 106 बॉल पर 120 रन बनाए। श्रीलंकाई स्पिनर विहंगा ने हरलीन को आउट करके साझेदारी ब्रेक की।

हरलीन ने 47 रन बनाए। मंधाना ने एक छोर संभाले रखा और तेजी से बैटिंग करते हुए अपने करियर का 11वां शतक लगा दिया। उन्होंने 101 गेंदों में 2 छक्के और 15 चौकों की मदद से 116 रनों की पारी खेली। इस दौरान उनका स्ट्राइक रेट 114 से भी अधिक रहा।

हाईएस्ट सेंचुरी लगाने वाली तीसरी महिला
स्मृति मंधाना ने महिला वनडे क्रिकेट में सबसे ज्यादा शतक बनाने के मामले में इंग्लैंड की टॉमी ब्यूमोंट को पीछे छोड़ा और रिकॉर्ड्स की लिस्ट में तीसरे पायदान पर आ गईं। इस लिस्ट में पहला नाम मैग लेनिंग (15 शतक) और दूसरा नाम सुजी बेट्स (13 शतक) का है।

स्नेह-अमनजोत ने श्रीलंकाई पारी समेटी
343 रन के जवाब में श्रीलंका की पारी की शुरुआत खराब रही। टीम ने शून्य के स्कोर पर ओपनर हसिनी पेरेरा का विकेट गंवा दिया। उन्हें अमनजोत कौर ने बोल्ड किया। इसके बाद कप्तान चमारी ने पारी को संभाला और बैक-टु-बैक 2 अर्धशतकीय साझेदारी की। उन्होंने गुणरत्ने के साथ मिलकर दूसरे विकेट के लिए 68 और निलकशिखा सिल्वा के साथ 53 रन जोड़े। कप्तान ने 66 बॉल पर 51 रन बनाए। उन्हें स्नेह राणा ने बोल्ड किया। स्नेह राणा ने 4 विकेट चटकाए और अमनजोत कौर को 3 विकेट मिला।

दोनों टीमों की प्लेइंग-11 भारत: हरमनप्रीत कौर (कप्तान), प्रतिका रावल, स्मृति मंधाना, हरलीन देओल, जेमिमा रोड्रिग्स, ऋचा घोष (विकेटकीपर), दीपति शर्मा, अमनजोत कौर, श्री चरणी, स्नेह राणा, क्रांति गोडू।
श्रीलंका: चमारी अथापथु (कप्तान), हसिनी पेरेरा, विशमी गुणरत्ने, हर्षिता समरविक्रमा, पिडमी बदलगे, नीलाक्षी डी सिल्वा, अनुष्का संजीवनी, देवमी विहंगा, सुगंधिका कुमारी, मल्की मदारा, इनोका राणावीरा।

16 मई से फिर शुरू हो सकती है आईपीएल

नई दिल्ली, 11 मई। आईपीएल 16 मई से फिर शुरू हो सकता है। मौजूदा सीजन के बचे मुकाबले चार वेन्यू पर खेले जा सकते हैं। फाइनल मुकाबला 30 मई को मुम्बैन में होगा। नया शेड्यूल जल्द जारी होगा। एक अधिकारी ने कहा- टीम के बाकी मुकाबले अगले हफ्ते से शुरू होंगे। इन्हें चार वेन्यू पर कराया जाएगा। जल्द ही वेन्यू फाइनल किए जाएंगे। टीम बंगलुरु और लखनऊ मैच के साथ फिर से शुरू होगी। वहीं एक सूत्र के हवाले से लिखा कि फाइनल मैच कोलकाता से बाहर हो सकता है। पिछले शेड्यूल में प्लेऑफ के मुकाबले हैदराबाद और कोलकाता में खेले जाने थे। फाइनल मैच भी कोलकाता में होना था। पाकिस्तान के साथ तनाव के बीच 9 मई को 2025 सस्पेंड करना पड़ा था। ने टीम को रोकते हुए कहा था कि देश इस समय युद्ध की स्थिति में है। ऐसे में क्रिकेट टूर्नामेंट का आयोजन ठीक नहीं है। 2025 के तहत 74 मैच खेले जाने थे। 8 मई तक 58 मैच हो चुके थे। यानी अब 16 मुकाबले बाकी हैं। इनमें 12 मैच लीग स्टेज के हैं और 4 मैच प्लेऑफ स्टेज के हैं। किन टीमों के मुकाबले बाकी हैं? मुंबई, कोलकाता, राजस्थान और चेन्नई के दो-दो टीम मैच बाकी हैं। बाकी

अनुराग मिश्रा स्मृति बी डिवीजन लीग

आरबीआई रिक्रिएशन क्लब ने मैत्री क्रिकेट क्लब को हराया, राजेश विश्‍नोई जूनियर का ऑलराउंड प्रदर्शन



27वीं नवीन-नफ्रीस ईनामी राशि लीग कम नॉकआउट क्रिकेट प्रतियोगिता

फईम का शतक बेकार, विशाल व शोभित की आतिशी पारी व हिमांशु की गेंदबाजी से विवेक क्लब विजयी

जयपुर, 11 मई। यूनियन क्रिकेट क्लब द्वारा आयोजित 27वीं नवीन-नफ्रीस स्मृति क्रिकेट प्रतियोगिता में आज अरावली क्रिकेट ग्राउण्ड हाथोज पर खेले गये पूल सी के मैच में विवेक यादव मेमोरियल क्रिकेट क्लब में विशाल गोदारा 94 रन, (27 गेंद, 9 चौके, 9 छक्के) की रिकॉर्ड तोड़ पारी तथा शोभित मिश्रा 75 रन नाबाद (35 गेंद, 4 चौके, 6 छक्के), कृष्ण कुमार गुप्ता 50 रन (25 गेंद, 5 चौके, 3 छक्के), के अर्द्धशतक तथा हिमांशु नेहरा 53 रन पर 5 विकेट की शानदार गेंदबाजी की बदोलात शिवा क्रिकेट अकेडमी को मोहम्मद फईम के 107 रन की शतकीय पारी के बावजूद 88 रन से हराकर 2 अंक अर्जित किया। टॉस जीतकर पहले बल्लेबाजी करते हुये विवेक यादव मेमोरियल क्रिकेट क्लब में पहले बल्लेबाजी करते हुये कृष्ण कुमार गुप्ता 50 रन, मुकुल चौधरी 31 रन, विशाल गोदारा के तूफानी मात्र 27 गेंदों में खेली गयी 94 रन की पारी शोभित मिश्रा 75 रन नाबाद, हार्दिक गोर 28 रन, हर्ष कुमार मीणा 20 रन नाबाद की मदद से निर्धारित 20 ओवर में 4 विकेट खोकर 314 रन बनाये। शिवा क्रिकेट अकेडमी की ओर से भास्कर 49 रन पर 02 विकेट तथा धमेन्द्र सिंह 29 रन पर 01 विकेट लेकर सफल गेंदबाज रहे।

315 रन के विजय लक्ष्य को लेकर खेलते उतरी शिवा क्रिकेट अकेडमी के मोहम्मद फईम (50 गेंद 13 चौके और 6 छक्के) और मनीत सैनी 27 रन ने मिलकर 10.2 ओवर में 123 रन जोड़कर अच्छी शुरुआत की। लेकिन मध्य क्रम के बल्लेबाजों में लोकेश खाण्डल 7 गेंद में 25 रन, धमेन्द्र सिंह 22 गेंद में 41 रन, करण सैत 5 गेंद में 13 रन, ने तेजी से रन बनाने का प्रयास में जल्दी विकेट लगाया लेकिन अन्य बल्लेबाजी की विफलता तथा अरावली के गेंदबाज हिमांशु नेहरा 53 रन पर 5 विकेट,

जयदीप बिथानी ने मौजूदा सेलेक्टर्स को किया कार्यमुक्त

एडहॉक कमेटी के सदस्यों से चर्चा बिना ही मौजूदा सिलेक्टर्स को किया कार्यमुक्त

जयपुर, 11 मई। राजस्थान क्रिकेट एसोसिएशन की एडहॉक कमेटी कन्वीनर जयदीप बिथानी ने मौजूदा क्रिकेट संचालन कमेटी को भंग कर सभी सिलेक्टर्स को कार्य मुक्त कर दिया है। इसके बाद अब नए सत्र के लिए जल्द ही नई कमेटी का गठन कर नए सिलेक्टर्स का चयन किया जाएगा। हालांकि जयदीप बिथानी के इस फैसले को लेकर कोई मीटिंग नहीं की, न ही एडहॉक कमेटी के सदस्यों से चर्चा की। इसको लेकर अब एडहॉक कमेटी के सदस्यों में ही विरोध

क्रिकेट टूर्नामेंट आयोजित करने से पहले जिला संघ से लेनी होगी स्वीकृति

जयपुर, 11 मई। जयपुर जिला क्रिकेट संघ ने सभी रजिस्टर्ड क्लबों व प्राइवेट अकादमियों को पत्र लिखकर निर्देशित किया है कि जो भी क्रिकेट प्रतियोगिता उनके द्वारा आयोजित की जाती है उन सबको जयपुर जिला क्रिकेट संघ से स्वीकृति लेकर आयोजित करनी होगी। यदि कोई रजिस्टर्ड क्लब या प्राइवेट अकेडमी बिना जिला संघ की स्वीकृति के आयोजन करेगी तो ऐसे टूर्नामेंट अवैध माने जायेंगे। बिना स्वीकृति के आयोजन करने वाले क्लबों व अस्वीकृत प्रतियोगिता में भाग लेने वाले रजिस्टर्ड खिलाड़ियों पर जयपुर जिला क्रिकेट संघ द्वारा अनुशासनात्मक कार्रवाई की जाएगी जयपुर जिला क्रिकेट संघ ने यह कठोर कदम इसलिए उठाया है कि जिला संघ को पिछले कुछ समय से जयपुर में अवैध टूर्नामेंट के आयोजनों को लेकर विभिन्न प्रकार की शिकायतें मिल रही थीं, जिसमें प्रमुख रूप से मैच के अंपायर्स, स्कोरर्स, खिलाड़ियों की आयु, आयोजन एवं प्रतियोगिता के नियमों के संबंध में शिकायतें मिल रही थीं।

मदर्स-डे पर कोहली की इमोशन पोस्ट : लिखा- आपसे हर दिन ज्यादा प्यार करते हैं, सचिन तेंदुलकर ने कहा- आई हमेशा मेरा सहारा रही

नई दिल्ली, 11 मई। स्टार बल्लेबाज विराट कोहली ने रविवार को मदर्स डे के मौके पर अपनी मां सरोज और अपनी पत्नी अनुष्का शर्मा के लिए एक पोस्ट किया। इसके अलावा, सचिन तेंदुलकर और रोहित शर्मा ने भी अपनी मां के लिए प्यार लुटाया है। विराट ने लिखा- हम आपसे हर दिन और भी ज्यादा प्यार करते हैं उन्होंने इंस्टाग्राम पर फोटो पोस्ट किया और कैप्शन लिखा, दुनिया की सभी माताओं को मदर्स डे की शुभकामनाएं। मैं एक मां की संतान हूँ, एक मां ने मुझे बेटे के रूप में स्वीकार किया और एक मां को हमारे बच्चों के लिए एक मजबूत, पालन-




पोषण करने वाली, प्यार करने वाली और सुरक्षात्मक मां के रूप में विकसित होते देखा है। हम आपसे हर दिन और भी ज्यादा प्यार करते हैं। इसके साथ ही विराट ने कुछ रेड हार्ट इमोजी भी एड किए। मैं जो कुछ भी हूँ, उसकी शुरुआत उनकी प्रार्थनाओं से हुई है- सचिन भारतीय टीम के महान बल्लेबाज सचिन तेंदुलकर ने अपने पूरे परिवार की तस्वीर साझा की। इसके साथ उन्होंने कैप्शन में लिखा, मैं जो कुछ भी हूँ, उसकी शुरुआत उनकी प्रार्थनाओं और उनकी ताकत से हुई है। मेरी आई हमेशा से ही मेरा सहारा रही है, ठीक वैसे ही जैसे हर मां अपने बच्चे के लिए होती है। सभी बेहतरीन माताओं को मदर्स डे की हार्दिक शुभकामनाएं।रोहित ने इंस्टा स्टोरी में फोटोज के कोलाज बनाकर लगाए रोहित शर्मा ने 4 फोटो का एक कोलाज बनाया। जिसमें पहली फोटो उन्होंने अपनी वाइफ रितिका और उनकी मां की शेयर की। दूसरी फोटो में उन्होंने रितिका और बेटा समायरा की फोटो शेयर की। तीसरी तस्वीर में रोहित ने अपनी मां के साथ फोटो लगाई। वहीं, आखिरी तस्वीर में पृथ्वी यानी धरती मां की तस्वीर शेयर की। इसके बाद रोहित शर्मा ने कैप्शन में लिखा, हैप्पी मदर्स डे उन सभी लोगों को जिन्होंने हमारी जिंदगी को खुशनुमा बनाया।

